

கொழும்பு, மே 23 இலங்கையில் கொரோனா வைரஸ் தொற்றுடன் நேற்று 13 பேர் அடையாளம் காணப்பட்டுள்ளனர். இதையடுத்துப் பாதிக்கப்பட்டவர்களின் எண்ணிக்கை 1,068 ஆக அதிகரித்துள்ளது. தொற்றுக்குள்ளாகியவர்களில் மேலும் பக்கம் 02 >>>

காலைக்கதிர்

Kalaikkathir

விழயல் 04 வள்ளுவர் ஆண்டு 2051 வைகாசி 10 சனிக்கிழமை 23.05.2020 கதிர் 199

17 பஸ்களில் வவுனியா வந்த கடற்படையினர்!



வவுனியா, மே 23 வெலிசறை கடற்படை முகாமேச் சேர்ந்த கடற்படைச் சிப்பாய்கள் தனிமைப்படுத்தும் செயற்பாட்டுக்காக வவுனியா பம்பைமடு தனிமைப்படுத்தல் முகாமுக்கு அழைத்து வரப்பட்டனர். நேற்று பக்கம் 02 >>>

யாழில் ரவுடிகள் அடடகாசம்: இரு இளைஞர்கள் படுகாயம்!

யாழ்ப்பாணம், மே 23 யாழ்ப்பாணம், பாண்டியன் தாழ்வு - சந்தனமாதா கோவிலுக்கு அருகில் வாள்வெட்டுக்குழுவினர் நடத்திய தாக்குதலில் இரு இளைஞர்கள் படுகாயமடைந்த நிலையில் யாழ்ப்போதனா வைத்தியசாலையில் அனுமதிக்கப்பட்டுள்ளனர்.


இவர்களில் ஒருவர் ஆபத்தான நிலையில் உள்ளார் எனப் பொலிஸார் கூறினர். நேற்று இரவு 7.30 மணியளவில் இந்தச் சம்பவம் நடைபெற்றுள்ளது. தாக்குதலில் அதே இடத்தைச் சேர்ந்த சசிகரன் (வயது-27) என்ற பக்கம் 02 >>>

னிது ரகசியம் இல்ல!

நாடாளுமன்றக் கலைப்புக்கு எதிராக உயர்நீதிமன்றத்தில் தாக்கல் செய்யப்பட்டுள்ள அடிப்படை உரிமை மீறல் மனுக்கள் மீதான விசாரணை எதிர் பாராத வகையில் இழுப்புகின்றது. ஒரு வாரமாகத் தொடர்ந்து பூர்வாங்க பக்கம் 02 >>>

கோட்டாவின் அறிவிப்பு மீண்டும் இனப்படுகொலைக்கான அறிகுறி!

அபாயச் சங்கு ஊதுகின்றார் விக்கி



யாழ்ப்பாணம், மே 23 இன அழிப்பின் பின்னரும் தமிழ் மக்கள் தமது உரிமைகளுக்காகத் தொடர்ந்து போராடிவரும் நிலையில், எதிர்காலத்தில் மிகமோசமான கட்டமைப்பு சார் இனப்படுகொலை ஒன்றும் ஏனைய மனித உரிமை மீறல்களும் தமிழ் மக்களுக்கு எதிராக இடம்பெறப்போவதற்கான ஒரு முன் அறிகுறியாகக் கூட ஜனாதிபதி கோட்டாபய ராஜபக்ஷவின் போர் வெற்றி நாள் அறிவிப்புக்கள் இருந்திருக்கலாம் என்று தோன்றுகிறது. - இப்படிச் சுட்டிக்காட்டியிருக்கிறார் வடக்கு மாகாண முன்னாள் முதலமைச்சர் நீதியரசர் க.வி.விக்கேனேஸ்வரன். நேற்று வெளியிட்டுள்ள ஊடக அறிக்கையிலேயே அவர் இவ்வாறு கூறியிருக்கின்றார். பக்கம் 04 >>>

முப்படையினரில் 612 பேர் கொரோனாவுக்கு இலக்கு!

600 பேர் கடற்படையினர்

கொழும்பு, மே 23 இலங்கையில் இதுவரை கொரோனா வைரஸ் தொற்றுக்குள்ளாகியுள்ளவர்களில் 612 பேர் முப்படையினர் என்று சுகாதார அமைச்சு அறிவித்துள்ளது. அவர்களில் 600 பேர் கடற்படையினர் எனவும், 11 பேர் தரைப்படையினர் பக்கம் 02 >>>



முகமாலை மனித எச்சங்கள் விடுதலைப்புலிகளுடையவை

இராணுவத் தளபதி தெரிவிப்பு; செவ்வாய்க்கிழமை அகழ்வுப் பணியை முன்னெடுக்க நீதிவான் உத்தரவு கிளிநொச்சி - முகமாலைப் பகுதியில் நேற்றுப் பகல் அடையாளம் காணப்பட்ட மனித எலும்புகள் - எச்சங்கள் தமிழீழ விடுதலைப்புலிகளுடையவை என்று இராணுவத்தளபதி சவேந்திர சில்வா தெரிவித்தார். மோதலின்போது இவர்கள் உயிரிழந்திருக்கலாம் என்றும், இது தொடர்பில் மக்கள் குழப்பமடையத் தேவையில்லை என

வும் அவர் கூறினார். இதேவேளை, மனித எலும்புகளுக்கான - எச்சங்கள் அடையாளம் காணப்பட்ட பகுதியை கிளிநொச்சி மாவட்ட நீதிவான் நேற்று மாலை நேரில் பார்வையிட்டுள்ளார். எதிர்வரும் 26ஆம் திகதி செவ்வாய்க்கிழமை அகழ்வுப் பணிகளை முன்னெடுக்குமாறும் அவர் உத்தரவிட்டுள்ளார்.

வடக்கு, கிழக்கு மாகாணங்களிலும் திறமையான விளையாட்டு வீரர்கள்!

தேவையான வசதிகளை வழங்க வேண்டும் என மஹிந்தவிடம் சங்கா, மஹேல நேரில் வலியுறுத்து

கொழும்பு, மே 23 வடக்கு, கிழக்கில் திறமையான விளையாட்டு வீரர்கள் உள்ளனர். அவர்களுக்குத் தேவையான வசதிகளை வழங்க வேண்டும். - இவ்வாறு இலங்கை கிரிக்கெட் அணியின் முன்னாள் வீரர்களான குமார் சங்கக்கார, மஹேல ஜயவர்தன ஆகியோர் கூட்டாகக் கோரிக்கை விடுத்தனர்.

பிரதமர் மஹிந்த ராஜபக்ஷ வுடன் நேற்று முன் தினம் நடத்திய சந்திப்பின்போதே அவர்கள் இந்தக் கோரிக்கையை விடுத்தனர். இந்தப் பேச்சில் முன்னாள் சிரேஷ்ட கிரிக்கெட் வீரர்களான ரொன்மஹாநாம, லசித்மலிங்க, சனத் ஜயசூரிய பக்கம் 02 >>>



ஊரடங்குச் சட்ட மீறல்: 61,621 பேர் மாட்டினர்!

18,496 பேர் மீது வழக்குப் புதிவு 17,322 வாகனங்கள் கைப்பற்றல் கொழும்பு, மே 23 கடந்த மார்ச் 20ஆம் திகதி மாலை 6 மணி முதல் இன்று காலை 6 மணிவரையான காலப் பகுதியில், பொலிஸ் ஊரடங்குச் சட்டத்தை மீறிய குற்றச்சாட்டில் நாடு முழுவதும் 61 ஆயிரத்து 621 பேர் கைது செய்யப்பட்டுள்ளனர். அத்துடன் 17 ஆயிரத்து 322 வாகனங்களும் பொலிஸாரினால் கைப்பற்றப்பட்டுள்ளன. அத்தோடு, ஊரடங்குச் சட்டத்தை பக்கம் 02 >>>

மத்திய கிழக்கு நாடுகளில் 350 இற்கும் மேற்பட்ட இலங்கையர்களுக்கு கொரோனா தொற்று

கொழும்பு, மே 23 மத்திய கிழக்கு நாடுகளில் பணியாற்றும் 350 இற்கும் அதிகமான இலங்கையர்களுக்கு கொரோனா வைரஸ் தொற்று ஏற்பட்டுள்ளது என இலங்கை வெளிநாட்டு பக்கம் 02 >>>

மத்தள, இரத்தமலாளை, யாழ்., மட்டு. விமான நிலையங்களில் சேவைகள் மீள ஆரம்பம்

கொழும்பு, மே 23 கட்டுநாயக்க விமான நிலையத்தைத் தொடர்ந்து மத்தள, யாழ்ப்பாணம், மட்டக்களப்பு மற்றும் இரத்தமலாளை விமான நிலையங்களில் பயணிகள் சேவைகளை விரிவுபடுத்துவது குறித்து கவனம் செலுத்தப்பட

ள்ளது என விமான சேவைகள் அமைச்சு தெரிவித்துள்ளது. கொரோனா வைரஸ் நாட்டுக்குள் பரவுவதைத் தடுக்கப் பல மாற்று நடவடிக்கைகளில் அரசு கவனம் செலுத்தி வருகின்றது என விமான சேவைகள் அமைச்சர் பிரசன்ன பக்கம் 02 >>>

இனி...

(முதலாம் பக்கத் தொடர்ச்சி)
விசாரணை நடைபெற்றும் இன்னும் மனுக்களை விசாரணைக்கு ஏற்பதா என்ற முடிவுக்கு நீதிமன்றம் வரவில்லை. விசாரணைக்கு ஏற்பதா என்ற விசாரணையே இப்படி இழுப்பதும் என்றால், விசாரணைக்கு ஏற்ற பின்னர் விசாரணை எத்தனை நாள் கள் நடக்கும் என்று கற்பனை பண்ணுவது அதிர்ச்சியானதாக இருக்கின்றது.

இன்று சனி, நாளை ஞாயிறு. அடுத்த நாடும் விடுமுறை. இனி செவ்வாயன்று தான் வழக்கு மீளவும் விசாரணைக்கு எடுக்கப்படும்.

சட்டமா அதிபர் தரப்பில் ஆஜராசியுள்ள பிரதி சொலிஸிடர் ஜெனரல் இன்னும் தமது வாதம் தொடர இருப்பதாகக் கூறியுள்ளார். அதன் பின்னர் இடையீட்டு மனுதாரர்களாக விண்ணப்பித்து விட்டுக் காத்திருக்கும் 13 பேரின் சார்பிலான வாதங்களை நீதிமன்றம் கேட்க வேண்டியிருக்கும். அதன் பின்பு மனுதாரர்கள் சார்பில் சுமந்திரன் தொகுப்புரை. தொடர்ந்து பிரதிவாதிகளின் தொகுப்புரைகள். அதன் பின்பு தான் நீதிமன்றத்தின் முடிவு வர முடியும்.

ஆக, இந்த மனுக்களை விசாரணைக்கு ஏற்பதா என்பது தொடர்பில் தனது முடிவை நீதிமன்றம் வரும் புதன், வியாழக்கிழமைக்கு பின்னா்தான் வெளியிடக் கூடியதாக இருக்கும் எனக் கணிக்கப்படுகின்றது. அதுவரைப் பொறுத்திருப்போம்.

நேற்று இப்பத்தியை முடிக்கும் போது சுமந்திரன் தொடர்பில் இரண்டு விடயங்களைக் குறிப்பிட்டு, அவை குறித்து இன்று பார்க்கலாம் என்று எழுதியிருந்தேன். அவற்றை ஒவ்வொன்றாகப் பார்ப்போம்.

முதலில் -
“தாம் எதிர்பார்க்கும் தீர்ப்பு இந்த வழக்கில் கிடைக்கும் என்று அகீத நம்பிக்கையுடன் சுமந்திரன் இருக்கின்றார். ஆனாலும் அதிலும் அவருக்கு ஒரு நெருக்கடி உள்ளது.”- என்று குறிப்பிட்டிருந்தேன்.

வாஸ்தவம்தான். சுமந்திரன் வேண்டு வது போல - வாதாடுவது போல - நாடாளுமன்றக் கலைப்புத் தவறு என நீதிமன்றம் தீர்ப்பளிக்குமானால், மீண்டும் தேர்தல் நடவடிக்கை ஆரம்பத்தில் இருந்து தொடங்கும். வேட்புமனுக்கள் புதிதாகத் தாக்கல் செய்ய வேண்டியிருக்கும்.

தம்மைக் கட்சியிலிருந்தே துரத்த வேண்டும் என்று பகிரங்கமாக அறிவித்து, பேட்டியளித்து, பிரசாரங்களை முன்னெடுத்த சரவணபவன் மற்றும் மாலை சேனாதிராசா, சித்தார்த்தன் போன்றோருடன் சுமந்திரன் எப்படி ஒரே வேட்புமனுப் பட்டியலில் மீண்டும் ஒப்பமிடுவார்? அவருக்கு எதிராகக் கொதித்தெழுந்தவர்கள் எல்லோரும் அவருக்கு மீள இடமளிக்க ஒப்புக்கொள்வார்களா? - என்பன போன்ற பல கேள்விகள் உள்ளன.

அதனால் இந்த வழக்கில் சுமந்திரன் வென்றாலும், தோற்றாலும் அது அவருக்கு ஏதோ ஒரு வகையில் தோல்வியானாலும் ஆச்சரியப்படுவதற்கில்லை. அதனை அவர் எப்படி வெற்றியாக்குவார் என்பதைப் பொறுத்திருந்துதான் பார்க்க வேண்டும்.

அடுத்த விடயம் -
“தவிரவும், இப்போது அவர் வாதாடும் இந்த அடிப்படை உரிமை மீறல் மனுக்களை ஒத்த மனுவொன்றை ஐ. தே. கட்சி கடைசி நேரத்தில் நீதிமன்றத்தில் தாக்கல் செய்திருக்கின்றது. இந்த வழக்குகளில் இந்த விவகாரத்திலும் சுமந்திரனுக்கு ஓர் இடைஞ்சல் இருந்தது”- என்று குறிப்பிட்டிருந்தேன். அதையும் பார்ப்போம்.

இந்த வழக்குகள் ஆரம்பிக்க முன்னரே, தமிழ்க் கூட்டமைப்பின் ஒரு மூத்த தலைவர், கூட்டமைப்பின் தலைவர் சம்பந்தனுடன் தொலைபேசியில் தொடர்பு கொண்டார். “நாடாளுமன்றக் கலைப்புக்கு எதிரான வழக்குகளில் சுமந்திரனை முன்னிலையாக வேண்டாம் என்று சொல்லுங்கள். ஏற்கனவே எங்கள் தமிழ் மக்களின் பிரச்சினைகளைப் பார்க்காமல் தென்னிலங்கை அரசியலில் நாம் அதிக ஈடுபாடு காட்டுகின்றோம் என்று நம் மக்கள் மத்தியிலேயே கெட்ட பெயர். ஐ. தே. கட்சியும் அரசுக்கு எதிராக வழக்குத் தாக்கல் செய்யும். அதில் சுமந்திரன் நுழைந்து விவாதித்தால் ஐ. தே. கவுக்கு ‘ஏஜண்டாக’ எமது கூட்டமைப்பு செயற்படுகின்றது என்ற பெயர் உறுதியாகும். எனவே சுமந்திரனை மறியுங்கள்!” - என்ற சார்பு அடிப்படையில் அந்தத் தலைவர் கூறியவற்றை ‘அப்படியா?’ என்று செவியடுத்தாராம் சம்பந்தன். பதில் ஏதும் கூறவில்லை. சுமந்திரனிடமும் ஏதும் பேசவில்லை.

சில தினங்கள் கழித்து சுமந்திரனை அழைத்துப் பேசினார் சம்பந்தன். யார், யார் வழக்குத் தாக்கல் செய்துள்ளார்கள், யாருக்காக சுமந்திரன் வாதாடுகின்றார் என்ற விவரங்கள் எல்லாவற்றையும் கரிசனையுடன் கேட்டார்.

திரை எனக் கோவை ஒன்றை எடுத்தார் சம்பந்தன். அதில் அவர் (சம்பந்தன்) கையால் எழுதிய சில குறிப்புகள் இருந்தன. இந்த வழக்கில் சுமந்திரன் தமக்கு ஆதாரமாக வாதிடக் கூடிய விடயங்களில் தமக்குத் தோன்றியவற்றை சம்பந்தன் வரிசைப்படுத்தி அவை ஒவ்வொன்று குறித்தும் சிறு விவரக் குறிப்புத் தயாரித்திருந்தார். அவற்றை வாசித்து, சுமந்திரனுக்கு விளங்கப்படுத்திய பின்னர் அந்தக் குறிப்பை சுமந்திரன் கைகளில் ஒப்பு வித்து, சுமந்திரனின் வெற்றிக்கு ஒரு சிரேஷ்ட சட்டத்தரணி என்ற முறையில் தமது வாழ்த்தையும் ஆசீர்வாதத்தையும் வழங்கினார் சம்பந்தன் என அறிய வந்தது.

அதுமட்டுமல்ல, கடந்த ஐந்து நாட்களாக தினசரி காலையில் சுமந்திரனுக்கு அழைப்பு எடுத்து முதல் நாள் வழக்கில் நடந்த விடயங்கள் குறித்து விவரங்களைக் கேட்டறிந்து தமது ஆலோசனைகளையும் தவறாது வழங்கி வருகின்றார் சம்பந்தன்.

நேற்றுக் காலையிலும் கூட நீதிமன்றத்துக்குள் நுழைய இருந்த சுமந்திரனின் கைத் தொலைபேசிக்கு அழைப்பு. சம்பந்தனிடம் இருந்து வந்திருந்தது. பேசினார் சுமந்திரன். விவரங்களைக் கேட்டறிந்த சம்பந்தன் ஒரு புதிய தகவல் குறிப்பையும் சுமந்திரனிடம் கூறினார். ‘நாடாளுமன்றக் கலைப்பு’ என்ற விடயம்தான் இப்போது, சட்டச் சர்ச்சைக்கு உள்ளாகியுள்ளது. அதில் கலைப்பு (Dissolved) என்ற சொல்லுக்குப் பல்வேறு ஆங்கில அகராதிகளில் தாம் தேடிக்கண்டுபிடித்த சொல் விளக்கத்தை சுமந்திரனுக்கு விவரித்த சம்பந்தன், அந்த விளக்கம் சுமந்திரனின் வாதத்துக்கு வலுச் சேர்க்கும் என்றார். தமது தொகுப்புரையில் அதனையும் சேர்த்துக் கொள்வார் எனச் சுமந்திரன் குறிப்பிட்டார்.

ஆரம்பத்தில் வழக்குக்குள் வராத ஐ. தே. கட்சி, இப்போது கடைசி நேரத்தில் வழக்குக்குள் தன்மையும் கொண்டு வந்து செருகியதற்கு - தாமதமாக உள்ள நுழைந்தமைக்கு - காரணம் என்ன என்பது எனக்கு விளங்கவில்லை. சுமந்திரன் இந்த வழக்குகளில் முன்னிலையாவதை உறுதிப்படுத்துவதற்கான தாமதமாக - பின்னடிப்பாக - அது இருக்குமோ? எனக்குத் தெரியவில்லை.

ஆனாலும் சுமந்திரன் பாக்கியவான். சட்டம் படித்த காலத்தில் நீதியரசர் விக்கனேஸ்வரன் அவரின் குரு. இவர் மாணவார்.

இப்போது ஜனாதிபதி சட்டத்தரணியாகப் பணியாற்றுகையில் சம்பந்தன் அவரின் வழிகாட்டி இவரோ அவர் வழிதொடர்பவர். சுமந்திரன் பாக்கியவான் என்று நான் கூறியது சரிதானே வாசர்களே...!

-மின்னல்-

யாழில் ரவுடிகள்...

(முதலாம் பக்கத் தொடர்ச்சி)
இளைஞனே தலை மற்றும் கையில் படுகாயமடைந்து ஆபத்தான நிலையில் யாழ். போதனா வைத்தியசாலையில் சேர்க்கப்பட்டுள்ளார். மற்றையவரான ஓட்டோச் சாரதியும் படுகாயமடைந்து வைத்தியசாலையில் சேர்க்கப்பட்டார். ஓட்டோவுக்குள் இருந்த இரண்டு இளைஞர்கள் மீதும் மோட்டார் சைக்கிள்களில் வந்த கும்பல் வாள்வெட்டுத் தாக்குதலை மேற்கொண்டுவிட்டுத் தப்பிச் சென்றுள்ளது.

இந்த கொலைவெறித் தாக்குதல் சம்பவம் தொடர்பில் பொலிஸார் விசாரணைகளை மேற்கொண்டு வருகின்றனர்.

ஊரடங்குச்...

(முதலாம் பக்கத் தொடர்ச்சி)
மீறியமை தொடர்பில் 18 ஆயிரத்து 496 பேர் மீது வழக்குகள் தாக்கல் செய்யப்பட்டுள்ளமையுடன், 6 ஆயிரத்து 991 பேருக்கு அபராதம் விதிக்கப்பட்டுள்ளது எனவும் பொலிஸ் ஊடகப் பிரிவு அறிவித்துள்ளது.

நாட்டில் கொரோனா வைரஸ் தொற்றைக் கட்டுப்படுத்தும் வகையில், கடந்த மார்ச் 20ஆம் திகதி மாலை 6 மணி முதல் பொலிஸ் ஊரடங்குச் சட்டம் பிறப்பிக்கப்பட்டு வருகின்றமை குறிப்பிடத்தக்கது. இதற்கமைய, நேற்றுக் காலை 6

மணி முதல், இன்று காலை 6 மணி வரையான 24 மணித்தியால காலப்பகுதியில் மட்டும் ஊரடங்குச் சட்டத்தை மீறிய குற்றச்சாட்டில் 528 பேர் கைது செய்யப்பட்டுள்ளனர். 150 வாகனங்களும் கைப்பற்றப்பட்டுள்ளன என்று பொலிஸ் ஊடகப் பிரிவு மேலும் தெரிவித்துள்ளது.

வடக்கு, கிழக்கு...

(முதலாம் பக்கத் தொடர்ச்சி)
ஆகியோரும் கலந்துகொண்டனர். 4 கோடிடொலர்கள் செலவில் ஹோமா கமவில் சர்வதேச கிரிக்கெட் மைதானம் ஒன்றை அமைக்கப் போவதாக அரசு அறிவித்திருந்தது. இதனையடுத்து மஹேல ஜயவர்தன உள்ளிட்ட தரப்பினர் இதற்குப் பெரும் எதிர்ப்பை வெளியிட்டனர். அதை அடுத்து நாட்டில் பெரும் பேசும் பொருளாக இந்த விடயம் காணப்பட்டது.

இதனையடுத்து பிரதமர் மஹிந்த ராஜபக்ஷ இலங்கைக் கிரிக்கெட் சபையின் அதிகாரிகளையும், இலங்கை கிரிக்கெட் அணியின் முன்னாள் வீரர்களையும் நேற்றுமுன்தினம் அலரிமாளிகையில் சந்தித்தார்.

பெருந்தொகைப் பணத்தைக் கொண்டு கிரிக்கெட் மைதானம் அமைக்காமல், அதனை மாணவர்களின் கல்விக்காகவும், கிராமப்புற மாணவர்களின் கிரிக்கெட் மேம்பாட்டுக்காகவும் செலவிட முடியும் என்று ரொான் மஹாநாம, குமார் சங்கக்கார, மஹேல ஜயவர்தன, சனத் ஜயசூரிய மற்றும் லசித் மாலிங்க ஆகியோர் இதன்போது தெரிவித்தனர். குறிப்பாக குமார் சங்கக்கார மற்றும் மஹேல ஜயவர்தன ஆகியோர் வடக்கு, கிழக்கில் உள்ள இளைஞர்கள் தொடர்பிலும் தமது கருத்துக்களை முன்வைத்தனர்.

வடக்கு, கிழக்கில் மிகவும் திறமையான இளைஞர்கள் இருக்கின்றனர் எனவும், அவர்களுக்குத் தேவையான அனைத்து தேவைகளையும் பாரபட்சம் இன்றி பெற்றுக்கொடுக்க வேண்டும் எனவும் குமார் சங்கக்கார மற்றும் மஹேல ஜயவர்தன ஆகியோர் கூட்டாக வலியுறுத்தினர்.

வடக்கில் 26 பாடசாலைகளுக்கு ஒரு மைதானம் மாத்திரமே காணப்படுகின்றது என மஹேல ஜனவர்தன தெரிவித்தார்.

போரின் பின்னர் வடக்கு, கிழக்கில் உள்ள மாணவர்களுக்குத் தேவையான வசதிகளை நாம் பெற்றுக்கொடுக்கவில்லை எனவும் மஹேல ஜனவர்தன இதன்போது சுட்டிக்காட்டினார்.

வடக்கு, கிழக்கில் திறமையான இளைஞர்கள் இருக்கின்றார்கள். அவர்களுக்கு உதவி செய்ய வேண்டிய கடமை எமக்கு உள்ளது எனவும் மஹேல ஜயவர்தன கூறினார்.

யாழ்ப்பாணத்திலுள்ள சென். பற்றிக்ஸ் கல்லூரியில் ஆடுகளம் ஒன்றை அமைத்தோம். இதன் மூலம் தீமையான வீரர்கள் கிடைக்கப் பெற்றனர். இது போன்று மேலும் பல வசதிகளை நாம் செய்துகொடுக்கும்போது திறமையான வீரர்களை தேசிய அணிக் குள் உள்வாங்க முடியும் என்று குமார் சங்கக்கார தெரிவித்தார்.

ஹோமாகமவில் புதிதாக மைதானத்தை நிர்மாணிப்பதற்குப் பதிலாக பாடசாலை மட்டத்தில் கிரிக்கெட் விளையாட்டை விருத்தி செய்ய வேண்டும் எனவும், தற்போதைக்கு அபிவிருத்தி செய்யப்பட வேண்டிய மைதானங்களின் வசதிகளை மேம்படுத்தி அவற்றின் தரத்தை உயர்த்த வேண்டும் எனவும் இந்தச் சந்திப்பில் கலந்துகொண்ட முன்னாள் கிரிக்கெட் வீரர்கள் அனைவரும் கோரிக்கை விடுத்தனர்.

40 மில்லியன் டொலர் கடனைப் பெற்று 3 அல்லது 4 வீத வட்டியுடன் அதன் தவணைக் கொடுப்பனவாக 3.5 பில்லியன் ரூபா வீதம் 15 வருடங்களுக்குச் செலுத்துவதற்கு பதிலாக, அந்த நிதியில் கிரிக்கெட்டின் அடுத்தகட்ட அபிவிருத்தியைத் திட்டமிடுவது சிறந்தது என குமார் சங்கக்கார இதன்போது சுட்டிக்காட்டியுள்ளார்.

இந்தப் பேச்சின் பின்னர் ஹோமாகமவில் 40 மில்லியன் டொலர்கள் செலவில் நிர்மாணிக்கப்படவிருந்த ஹோமாகம் சர்வதேச கிரிக்கெட் மைதானத்திட்டுத்தை நிறுத்துவது என முடிவெடுக்கப்பட்டமை குறிப்பிடத்தக்கது.

17 பஸ்களில்...

(முதலாம் பக்கத் தொடர்ச்சி)
இரவு 7 மணியளவில் 17 பஸ்களில் கடற்படையினர் அழைத்து வரப்பட்டிருந்தனர். வெலிசறை கடற்படை முகாமைச் சேர்ந்த 500 இற்கு மேற்பட்ட கடற்படைச் சிப்பாய்களுக்கு கொரோனா தொற்று ஏற்பட்டுள்ளதையடுத்து, அந்த முகாமைச் சேர்ந்த கடற்படைச் சிப்பாய்கள் பலர் கொரோனா பரிசோதனைக்காகத் தனிமைப்படுத்தப்பட்டுள்ளனர்.

இதற்கமைவாக 17 பஸ்களில் அழைத்து வரப்பட்ட கடற்படையினர் வவுனியா பம்பைமடு தனிமைப்படுத்தல் முகாமில் தனிமைப்படுத்தப்பட்டனர்.

இதேவேளை, கடற்படையினரை அழைத்து வந்த பஸ்களை வவுனியா, குருமன்காடு பகுதியில் வைத்து இரு ஊடகவியலாளர்கள் புகைப்படம் எடுத்த போது அங்கு வந்த கடற்படை அதிகாரிகள் ஊடகவியலாளர்களைப் புகைப்படங்களை அழிக்குமாறு கூறித் தாக்கத்தில் ஈடுபட்டனர்.

இதன்போது 17 பஸ்களும் வீதியில் நிறுத்தப்பட்டமையால் சிறிது நேரம் அங்கு போக்குவரத்து நெரிசல் ஏற்பட்டது.

விமான...

(முதலாம் பக்கத் தொடர்ச்சி)
ரணதுங்க தெரிவித்துள்ளார். ஆண்டுதோறும், 10 முதல் 12 மில்லியன் பயண நடவடிக்கைகள் கட்டுநாயக்க விமான நிலையத்தினூடாக நடைபெறுகின்றன. இன்னும் இரண்டு ஆண்டுகளில் இந்த எண்ணிக்கை 18 முதல் 20 மில்லியன் வரை உயருமென மதிப்பிடப்பட்டுள்ளது.

கொரோனா வைரஸ் தொற்று நோய் பரவல் காரணமாக உலகம் முழுவதும் விமான சேவைகள் தடைப்பட்டுள்ளன. இதனால் உலகிலுள்ள அனைத்து விமான நிலைய சேவைகளும் சரிவடைந்துள்ளன. சுகாதாரத் தரப்பு ஆலோசனையுடன் ஏனைய விமான நிலையங்களையும் திறக்கத் திட்டமிட்டுள்ளது எனவும் அவர் மேலும் கூறியுள்ளார்.

350 இற்கும்...

(முதலாம் பக்கத் தொடர்ச்சி)
வேலைவாய்ப்புப் பணியகம் தெரிவித்துள்ளது. அதிகமான நோயாளிகள் ஐக்கிய அரபு எமிரகத்திலேயே பதிவாகியுள்ளனர். அங்கு 200 இற்கும் அதிகமான நோயாளிகள் அடையாளம் காணப்பட்டுள்ளனர். கட்டாரில் 35 பேரும், சவுதி அரேபியாவில் 12 பேரும், ஏனையவர்கள் ஏனைய நாடுகளிலும் பதிவாகியுள்ளனர்.

இதனைவிடவும் அதிகமான இலங்கையர்கள் கொரோனா வைரஸ் தொற்றுக்குள்ளாகியிருக்கலாம் எனவும், பலர் தகவல் வழங்காமல் இருப்பதற்கு வாய்ப்புகள் உள்ளன எனவும் வெளிநாட்டு வேலைவாய்ப்புப் பணியகத்தின் சிரேஷ்ட அதிகாரி ஒருவர் தெரிவித்துள்ளார்.

முப்படையினரில்...

(முதலாம் பக்கத் தொடர்ச்சி)
எனவும், ஒருவர் விமானப் படையைச் சேர்ந்தவர் எனவும் இராணுவத் தளபதி சவேந்திர சில்வா தெரிவித்தார். கொரோனாவால் பாதிக்கப்பட்ட முப்படையினருடன் நெருக்கமாகப் பழகிய அவர்களின் உறவினர்கள் 36 பேர் தொற்றுடன் அடையாளம் காணப்பட்டுள்ளனர் எனவும் அவர் மேலும் கூறினார்.

‘கொரோனா’...

(முதலாம் பக்கத் தொடர்ச்சி)
16 பேர் குணமடைந்து நேற்று வீடு திரும்பியுள்ளனர். அதற்கமைய தொற்றிலிருந்து பூரண குணமடைந்தவர்களின் எண்ணிக்கை 620 ஆக உயர்ந்துள்ளது. இதுவரை தொற்றுடன் அடையாளம் காணப்பட்டவர்களில் 09 பேர் உயிரிழந்துள்ள நிலையில் தற்போது 439 நோயாளிகள் மருத்துவமனைகளில் சிகிச்சை பெற்று வருகின்றனர்.

தம்பிலுவில் கண்ணகை அம்மன் குளிர்த்தி நிகழ்வு பக்தர்களினி!



வரலாற்றுப் பிரசித்தி பெற்ற தம்பிலுவில் ஸ்ரீ கண்ணகை அம்மன் ஆலயத்தின் வருடாந்த திருக்குளிர்த்தி சடங்குகள் நடைபெறும். ஆனால் கொரோனா தடுப்பு சுகாதார சட்டவிதிப்படி பக்தர்கள் அங்கு ஒன்று கூட அனுமதி வழங்கப்பட மாட்டாது என்று தெரிவிக்கப்பட்டது.

திருக்கோவில் பிரதேச செயலாளர் தங்கையா கஜேந்திரன் நேற்று இத்தகவலைத் தெரிவித்தார்.

நேற்று வெள்ளிக்கிழமை திருக்கோவில் பிரதேச செயலகத்தில் அம்மன் குளிர்த்தி தொடர்பான 2ஆம் கட்டக் கூட்டமொன்று நடைபெற்றது. கூட்டத்தில் பிரதே. சுகாதார வைத்திய அதிகாரி டாக்டர் மென்டிஸ் அப்பு பிரசாத் உள்ளிட்ட அதிகாரிகள் மற்றும் ஆலய நிருவாக சபையினர் கலந்துகொண்டனர்.

கூட்ட முடிவன்படி சடங்குகளை கப்புகளார் வழமைபோல் செய்வதென்றும் பக்தர்கள் கலந்துகொள்ள முடியாது என்று தெரிவித்த பிரதேச செயலாளர், எது எப்பிடியிருப்பினும் எதிர்வரும் 29ஆம் திகதி வெள்ளிக்கிழமை 3ஆம் கட்ட இறுதிக் கூட்டத்தை நடத்தி அப்போதைய நாட்டின் சூழ்நிலையை கருத்திற்கொண்டு இறுதி முடிவெடுக்கப்படும் என்றார்.

குளிர்த்தி தொடர்பான முதலாம் கட்ட விளிவான கலந்துரையாடல் அண்மையில் நடைபெற்றமை தெரிந்ததே.

வரலாற்றுப் பிரசித்திபெற்ற தம்பிலுவில் கண்ணகை அம்மன் ஆலய வருடாந்த திருக்குளிர்த்தி வைபவம் எதிர்வரும் ஜூன் 2ஆம் திகதி கதவு திறத்தலுடன் ஆரம்பமாகி 8ஆம் திகதி அதிகாலை திருக்குளிர்த்தி பாடலுடன் நிறைவடையும். 7ஆம் திகதி அம்பாள் உள்வலம் இடம்பெறும். 8ஆம் திகதி பொங்கலுடன் குளிர்த்திப்படி அது நிறைவடையுமென்பது குறிப்பிடத்தக்கது.

கர்ப்பிணிகளுக்கு சத்துணவுப் பொதிகள்



யாழ் பாபாஜி யோக சங்கம் மற்றும் இணையும் கரங்கள் அமைப்பு இணைந்து கர்ப்பிணிப் பெண்களுக்கான சத்துணவு பொதிகள் வழங்கும் திட்டத்தில் மூன்றாம் கட்ட விநியோகம் யாழ். மாநகர சுகாதார வைத்திய அதிகாரி வைத்தியர் பாலமுரளியின் மேற்பார்வையில் சிவன் பண்ணை சனசமூக நிலையத்தில் நேற்று இடம்பெற்றது.

ஜே.79, ஜே.80, ஜே.81 கிராம சேவக பிரிவுக்குட்பட்ட தாய்மார் களுக்கான - 2500 ரூபாய் பெறுமதியான - உலர் சத்துணவு பொதிகள் வழங்கப்பட்டன. அத்துடன் பிரதேசத்துக்குட்பட்ட குடும்ப நல தாதியர்கள் பங்குபற்றி தாய் மார்களுக்கான தற்போதைய நிலைமை தொடர்பாக சுகாதார விளக்கங்கள் மற்றும் ஆலோசனைகளை வழங்கினர்.



சமையல் எரிவாயுவின் விலை அதிகரிக்கப்பட மாட்டாதாம்!

சமையல் எரிவாயுவின் விலை அதிகரிக்கப்பட மாட்டாது என நுகர்வோர் விவகார அதிகார சபை தெரிவித்துள்ளது.

இதேவேளை, எந்தவொரு சமையல் எரிவாயு உற்பத்தி நிறுவனமும் எரிவாயுவின் விலையை அதிகரிக்க வேண்டுமென்ற கோரிக்கையை இதுவரை முன்வைக்கவில்லை எனவும் நுகர்வோர் விவகார அதிகார சபை தெரிவித்துள்ளது.

மேலும் சமையல் எரிவாயுவின் விலை அதிகரிக்கப்படவுள்ளதாக செய்திகள் வெளியாகிய பின்னணியிலேயே இந்த அறிவிப்பு வந்துள்ளமை குறிப்பிடத்தக்கது.

திருமலை மட்கோ பிரதேசத்தில் குரங்கு கடித்துச் சிறுவன் காயம்!

திருகோணமலை - மட்கோ பிரதேசத்தில் குரங்கு கடித்ததில் சிறுவன் ஒருவன் படுகாயமடைந்த நிலையில் வைத்தியசாலையில் அனுமதிக்கப்பட்டுள்ளார்.

இந்த சம்பவம் நேற்றுக் காலை 7. 15 மணியளவில் இடம்பெற்றுள்ளது.

படுகாயமடைந்த சிறுவன் திருகோணமலை - மட்கோ, முகம்மதியா நகர் பகுதியை சேர்ந்தவர் எனவும் தெரியவருகின்றது. வீட்டில் இருந்து அருகில் உள்ள கடைக்கு காலைச் சாப்பாட்டை வாங்குவதற்காக நடந்து சென்று கொண்டிருந்த சிறுவனைப் பின்னால் சென்ற குரங்கு காலை பிடித்த போது சிறுவன் கீழே விழுந்துள்ளார்.

இதனையடுத்து, சிறுவனை குரங்கு கடித்து காயப்படுத்தியிருக்கின்றது. சிறுவன் தற்பொழுது திருகோணமலை பொது வைத்தியசாலையில் அனுமதிக்கப்பட்டுள்ளார்.

திருகோணமலை நகர்ப்பகுதியில் குரங்குகளின் தொல்லை அதிகரித்து வருவதாக அதிகாரிகளிடம் தெரியப்படுத்தியும் எதுவித நடவடிக்கைகளும் எடுக்கப்படவில்லை எனப் பிரதேச மக்கள் குறிப்பிடுகின்றனர்.

இலங்கைக்குக் கடத்தப்படத் தயாராகவிருந்த ரூ.12 கோடி பெறுமதி போதைப்பொருள் மீட்பு!

இராமநாதபுரத்தில் பொலிஸார் நடவடிக்கை

தமிழகத்தின் இராமநாதபுரத்திலிருந்து 5 கோடி இந்திய ரூபா மதிப்புள்ள இலங்கைப் பணத்தில் சுமார் 12 கோடி ரூபா பெறுமதியுள்ள) போதைப்பொருளை இலங்கைக்கு கடத்த முயற்சித்த 9 பேர்கைது செய்யப்பட்டுள்ளனர்.

தமிழகத்தின் இராமநாதபுரத்திலிருந்து இலங்கைக்கு ஹெரோயின் உள்ளிட்ட போதைப்பொருள்கள் கடத்தப்படவிருக்கின்றன எனப் பொலிஸாருக்குக் கிடைத்த இரகசியத் தகவலையடுத்து, பொலிஸார் சுற்றிவளைப்பை மேற்கொண்டனர்.

இந்த சுற்றிவளைப்பில் இராமநாதபுரம் - திருவடனைப் பகுதியில் சந்தேகத்திற்கிடமாக நிறுத்தி வைக்கப்பட்டிருந்த ஓட்டோ மற்றும் மோட்டார் சைக்கிளைப் பொலிஸார் சோதனை செய்துள்ளனர்.

இதன்போது, அந்த வாகனங்களில் இருந்து போதைப்பொருள்கள் மற்றும் 1.5 தொன் செம்மரக் கட்டைகளும் பொலிஸாரால் கைப்பற்றப்பட்டுள்ளன.

நெரிசலால் சுவாசத் தொகுதி தடைப்பட்டமையே 3 முஸ்லிம் பெண்களின் உயிரிழப்புக்கும் காரணம்

பிரேத பரிசோதனை அறிக்கையில் தெரிவிப்பு

கொழும்பு, மே 23

கொழும்பு - மாளிகாவத்தை பகுதியில் நிவாரணம் பெற்றுக்கொள்வதற்காக ஒன்று திரண்ட மக்களில் மூன்று பெண்கள் உயிரிழந்தமைக்கு மக்கள் நெரிசலால் சுவாசத் தொகுதி தடைப்பட்டமையே காரணம் என பிரேத பரிசோதனைகளில் தெரியவந்துள்ளது.

கொழும்பு மேலதிக நீதிவான் காஜ்சனா நெரஞ்சலா டி சில்வாவின் உத்தரவுக் கமைய, பிரேத பரிசோதனைகள் கொழும்பு சட்ட வைத்திய அதிகாரி அலுவலகத்தின் உண்பக முன்னெடுக்கப்பட்டது கொழும்பு பிரதான சட்ட வைத்திய அதிகாரி ரூஹுல் ஹக் பிரேத பரிசோதனைகளை முன்னெடுத்தார்.

மரணத்துக்கு காரணம் நெரிசலினால் சுவாசத் தொகுதி தடைப்பட்டமையே என அவரது பிரேத பரிசோதனை அறிக்கையில் குறிப்பிடப்பட்டுள்ளது.

அதன்படி மாளிகாவத்தை முஸ்லிம் மையவாடியில் அடக்கம் செய்யப்படுவதற்காக சடலங்கள், உறவினர்களிடம் ஒப்படைக்கப்பட்டுள்ளன.

இதனிடையே, எவ்வித கவனமும்

இன்றி மிக ஆபத்தான முறையில் நிகழ்வொன்றினை ஏற்பாடுச் செய்தமை, உடரடங்கு அமுலில் உள்ள நிலையில் அதனை மீறி மக்களை ஒன்று திரட்டியமை, கொவிட் 19 தொற்று பரவல் தொடர்பில் தனிமைப்படுத்தல் சட்ட ஒழுங்குகளுக்கு அமைய சமூக இடைவெளியை பேணாமல் நடந்து கொண்டமை ஆகியவற்றின் உடனடி மூன்று பேரின் மரணத்துக்கு காரணமாக இருந்தமை தொடர்பில் கைது செய்யப்பட்ட, உதவித் தொகையை பகிரந்த வர்த்தகர், அவரது மகன் உள்ளிட்ட 7 சந்தேக நபர்களையும் எதிர்வரும் ஜூன் 4 ஆம் திகதிவரை விளக்கமறியவில்லை வைக்க கொழும்பு மேலதிக நீதிவான் காஞ்சனா நெரஞ்சலா டி சில்வா உத்தரவிட்டுள்ளார்.

வாகன உதிரிப் பாகங்களை விற்ற பனை செய்யும் வர்த்தகரான தெஹிவளை பகுதியைச் சேர்ந்த மொஹம்மட் சரூக், அவரது மகன் மொஹம்மட் இம்தியாஸ், மொஹம்மட் நசீர், தெஹிவளையைச் சேர்ந்த மொஹம்மட் ரிஸ்வான், மாகும்புர பகுதியைச் சேர்ந்த ராமலிங்கம் யோகேஸ்வரன், நுவரெலியாவைச் சேர்ந்த முபாரக் சங்கராஸ், லிந்துலையைச் சேர்ந்த மருதமுத்து சிவபாலம், மட்டக் குளியைச் சேர்ந்த இமார் பாருக் அஹமட் ஆகியோரே இவ்வாறு விளக்கமறியவில்லை வைக்கப்பட்டுள்ளவர்களாவர்.

கொட்டகெத்தளவில் கொலை

இரத்தினபுரி - கொட்டகெத்தள பிரதேசத்தில் மீண்டுமொரு படுகொலை நேற்று வெள்ளிக்கிழமை நிகழ்ந்துள்ளது.

கஹவத்த - கொட்டகெத்தள ஓபாத்த வீதியில் உள்ள வீடொன்றின் மலசல கூடத்திலிருந்து 42 வயது மதிக்கத்தக்க இரண்டு பிள்ளைகளின் தந்தை

சடலமாக மீட்கப்பட்டிருக்கின்றார்.

அந்த வீட்டில் வைத்தே இந்தப் படுகொலை இடம்பெற்றிருக்கலாம் என்று சந்தேகிக்கப்படுகின்றது.

கஹவத்த பொலிஸார் மேலதிக விசாரணைகளை மேற்கொண்டு வருகின்றனர்.

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikkathirnews@gmail.com
இணையம் - onlinekathir.com



அடக்குமுறைக்கு எதிராக சிறுபான்மையினர் ஒன்றுபடுதல்

கொரோனாப் பேரிடர் அவலம் உலகளாவியது. அது தனி நாடுகளுக்கோ, தனி மனித இனங்களுக்கோ, மதங்களுக்கோ, பிராந்தியங்களுக்கோ மட்டுமான பிரச்சினை அல்ல. ஒட்டுமொத்த மனித சமுதாயத்துக்கும் எதிரான கொடூரப் பேரவலமாக அது கட்டவிழ்ந்திருக்கின்றது.

ஆனால் அதைக் கையாளும் விடயத்தில் மட்டும் பேரினவாதத் தரப்புகள் இது ஏதோ சிறுபான்மையினருக்கு எதிரான விடயம் போல கையாள முற்படுகின்றன.

அதுவும் இலங்கையில் பௌத்த, சிங்கள மேலாண்மை வாதம் அப்படித்தான் இந்தப் பிரச்சினையை பார்க்கின்றது போலும்.

இந்த விடயங்களை ஒட்டி அரங்கேறும் நிகழ்வுகள் அத்தகைய எண்ணப் போக்கைத்தான் தந்து நிற்கின்றன.

இலங்கையின் இறுதி யுத்தத்தில் தமிழ் மக்கள் வகை தொகையின்றிப் படுகொலை செய்யப்பட்டமைக்குக் குறைந்த பட்சம் நிலை மாறுகால நீதியையாவது பெற்று கொள்வதற்காகத் தயையாய்த் துடிக்கின்றது தமிழகம்.

ஆனால், அந்தக் கொடூரங்களை அரங்கேற்றிய இலங்கை அரசோ அதைக் செய்ய விடாது - தனது மக்கள் என்று தான் உரிமை கோரும் தரப்புக்கு நீதி, நியாயம் கிடைக்க விடாது - தகுத்து நிற்கின்றது.

அதுமட்டுமல்ல. அந்தக் கொடூரங்களில் படுகொலையுண்ட தமது இரத்த உறவுகளுக்குத் தமிழ் மக்கள் நினைவேந்தல் செய்யக்கூடத் தடை விதிக்கின்றது பௌத்த சிங்களப் பேரினவாத ஆட்சிப்பீடம்.

இறந்த உறவுகளுக்கு அஞ்சலிப்பதைத் தடுக்கும் மனித நேயத்துக்கு முரணான அநாகரிகத்தைப் புரியும் சிங்களம், அதற்கும் கொரோனாப் பேரிடர் ஒழுங்கு விதிகளைப் பயன்படுத்தும் கேவலத்தை சில நாட்களுக்கு முன்னர் கண்டோம்.

மே 18 முள்ளிவாய்க்கால் நினைவேந்தல் நடைபெற்ற இடமெங்கும், பௌத்த - சிங்கள ஆட்சிப் பீடத்தின் ஏவல் படையாகச் செயற்பட்ட பொலிஸார் கொரோனா நோய்த் தொற்று சம்பந்தமான ஒழுங்கு விதிகளைத்தான், அந் நிகழ்வுகளைத் தடுப்பதற்கு பயன்படுத்தி நின்றமையைக் கண்டோம்.

பொதுத் தேர்தல் அறிவிக்கப்பட்டபின் நிலையில், தன் எதிர் பார்ப்புக்கு ஆடாத தேர்தல் ஆணையாளர் ரட்சணஜீவன் கூலைத்தம் வழிக்குக் கொண்டு வரவும் இந்த கொரோனா ஒழுங்குவிதிகளைத்தான் பிரயோகிக்கின்றன பௌத்த - சிங்கள ஆட்சிப் பீடத்தின் ஏவல் படையினர்.

இந்த ஒழுங்கு விதிகளை ஏற்படுத்துவதில் கூட சிறுபான்மை இனத்தவரை அடக்கி, ஒடுக்கும் எண்ணத்துடன்தான் இலங்கை ஆட்சிப் பீடம் நடந்து கொள்கின்றது என்பது கண்கூடானது.

கொரோனாவின் உயிரிழப்போரின் சடலங்களை எரிப்பது என்ற தீர்மானம், சுகாதார - மருத்துவ அதிகாரிகளின் விஞ்ஞானபூர்வமான கருத்து நிலைக்கு ஏற்ப எடுக்கப்பட்டது என்று கூறுவதை விட, தென்னிலங்கை பௌத்த, சிங்களப் பேரினவாதிகளைத் திருப்பிப்படுத்தும் நோக்குடன்தான் முன்னெடுக்கப்பட்டது என்பது பரகசியமான உண்மை.

கொரோனாத் தொற்றுத் தொடர்பான உலக சுகாதார ஸ்தாபனத்தின் எந்த வழிகாட்டலும் இப்படி கொரோனாத் தொற்றில் உயிரிழப்பு போரைப் புதைக்கக் கூடாது, கட்டாயம் எரிக்க வேண்டும் என்று வற்புறுத்தவில்லை. இரண்டு விதத்திலும் அத்தகைய சடலங்களைக் கையாளலாம் என்றுதான் உலக சுகாதார ஸ்தாபனம் கூறுகின்றது.

ஆனால், ஆரம்பத்தில் இருந்தே தென்னிலங்கைப் பேரினவாதிகள் இவ்விடயத்தில் முஸ்லிம்களுக்கு எதிரான தீவிர இனவாதப் போக்கை வெளிப்படுத்தியமையால், அதை மீறிச் செல்ல முடியாத கொழும்பு ஆட்சிப்பீடம் பேரினவாதிகளின் வற்புறுத்தலுக்கு அடங்கிப் போனது.

முஸ்லிம்களின் ஜனாஸாக்களையும் அந்த மக்களின் வழக்காறுக்கும் - மத நம்பிக்கைக்கும் - மாறான விதத்தில் எரிக்க வேண்டும் என்ற தீர்மானம் மேற்கொள்ளப்பட்டு, அது வல்வந்த நடைமுறை விதியாக நடைமுறைப்படுத்தப்பட்டு வருகின்றது.

பேரினவாதத் திமிரினால் - அதன் காரணத்தினால் மட்டும் - முன்னெடுக்கப்படும் இந்த நடவடிக்கையும் சிறுபான்மையினருக்கு எதிரான ஓர் அடக்குமுறையின் கொடூர வழவம்தான்.

இந்த வகையில் - இதேபோன்று - சிறுபான்மையினருக்கு எதிராகப் பேரினவாதம் புரியும் அடக்கு முறைக் குடூரங்களை எதிர்கொண்டு, முகம் கொடுத்து, சிறுபான்மையினங்கள் நிமிர்வதற்கு, இத்தகைய விடயங்களிலாவது அவை ஒன்றிணைவது - ஐக்கியப்பட்டிடுச் செயற்படுவது - அவசியமாகும். அத்தியாவசியமாகும்.

முஸ்லிம்களின் ஜனாஸாக்களை எரிக்கும் கொரோனாத் தடுப்பு விதிகளுக்கு எதிராக உயர்நீதிமன்றத்தில் தாக்கல் செய்யப்பட்டுள்ள அழிப்படை உரிமை மீறல் மனுக்கள் எதிர்வரும் 7, 8ஆம் திகதிகளில் நீதிமன்றத்தில் எடுத்துக் கொள்ளப்படுகின்றன. அவற்றில் ஸ்ரீலங்கா முஸ்லிம் கவுன்சில் சார்பில் தாக்கல் செய்யப்பட்டும் மனுவுக்காக நீதிமன்றில் முன்னளையாக்கி வாதிக்கின்றார் தமிழ் அரசியல் தலைவரான ஜனாதிபதி சட்டத்தரணி எம்.ஏ.சுமந்திரன். பல முஸ்லிம் தரப்புகளினாலும் உள்ளூராட்சி சபைகளினாலும் இந்தச் செயற்பாடு சிலாசித்து வரவேற்கப்படுகின்றது.

சிறுபான்மையினருக்கு எதிரான பேரின அடக்குமுறைகளை எதிர்கொள்வதில் அடக்கப்பட்ட சிறுபான்மை மக்கள் தங்களுக்குள் ஒன்றுபடுவது முதலில் முக்கியமாகும். அந்த ஒன்றுபடுதலுக்கு புதிய வாசலைத் திறந்து விட்டிருக்கும் ஒரு விடயமாக முஸ்லிம்களின் இனத்துவ உரிமைகளுக்காக நீதிமன்றத்தில் தானும் சேர்ந்து சட்டப் போராட்டம் நடத்துவதற்கு முன்வந்திருக்கும் சுமந்திரனின் செயற்பாடு அமையும். அந்த வகையில் இது மெச்சத்தக்க எத்தனமாகும்.

கோட்டாவின்...

(முதலாம் பக்கத் தொடர்ச்சி)
அந்த அறிக்கையின் விவரம் வருமாறு:-
முள்ளிவாய்க்கால் நினைவுதினம் (மே 18) அன்று எனது பேச்சின்போது பின்வருமாறு கூறியிருந்தேன் -

‘ஐ.நா மனித உரிமைகள் சபையினூடான பொறுப்புக்கூறல் முன்னெடுப்புக்கள் இதுவரையில் தோல்வியைச் சுவைத்துள்ள நிலையில் இலங்கையைச் சர்வதேச குற்றவியல் நீதிமன்றத்தில் பார்ப்படுத்துவதற்கு நடவடிக்கைகள் எடுக்கவேண்டும். ஐ. நா மனித உரிமைகள் சபையை இலங்கை அரசு முற்றாக ஏமாற்றி உதாசீனம் செய்துள்ள நிலையில், ஐ.நா பொதுச் சபையில் இருந்து இலங்கையின் உறுப்புரிமையை ரத்துச் செய்வதற்கு சர்வதேச சமூகம் நடவடிக்கை எடுக்க வேண்டும் என்று கூறி இருந்தேன்.

இந்த நிலைமை மிக விரைவில் ஏற்படப்போகின்றது என்று நினைத்தாரோ என்னவோ ஜனாதிபதி கோட்டாபய ராஜபக்ஷ இம்மாதம் 19ஆம் திகதி நடைபெற்ற போர் வெற்றிவிழா கொண்டாட்டத்தில் பின்வருமாறு கூறியுள்ளார் -

‘எமது நாட்டுக்கு அநீதியான வகையில் ஏதேனும் ஒரு சர்வதேச நிறுவனம் அல்லது சர்வதேச அமைப்பு தொடர்ந்தும் செயற்படுமாக இருந்தால் அந்த நிறுவனத்தின் அல்லது அமைப்பின் உறுப்புரிமையிலிருந்து இலங்கையை விலக்கிக் கொள்ள நான் ஒருபோதும் பின்நிற்கப் போவதில்லை.

எனவே இலங்கை குற்றம் புரிந்துகொண்டிருப்பதை உலகம் அறிந்துள்ளது என்று கண்டே வீராப்பாகக் கதைக்கத் தொடங்கியுள்ளார் ஜனாதிபதி என்று புலப்படுகிறது. வரப்போவதைத் தடுக்க அவருக்கு வேறு வழி தெரியவில்லைப் போலும்.

அவர் ஆற்றிய உரை போர்க் குற்றவாளிகளைக் காப்பாற்ற எத்தகைய துன்பத்துக்குள்ளும் இலங்கையைக் கொண்டுவர அவர் துணிந்துவிட்டார் என்பதை எடுத்துக் காட்டுகின்றது.

முள்ளிவாய்க்கால் இறுதிக் கட்டத்தில் அப்பாவித் தமிழ் மக்கள் சம்பந்தமாக இடப்பட்ட கட்டளை பீல்ட் மார்ல் பொன்சேகா இடப்பட்டிருந்தால் இவ்வாறான வீராப்பு வெளிவந்திருக்குமோ தெரியாது.

போர் வெற்றிவிழா கொண்டாட்டத்தில் ஜனாதிபதி கோட்டாபய ஆற்றியுள்ள உரை வரலாற்றின் அடிப்படையில் புரையோடிப்போயிருக்கும் இந்த நாட்டின் இன முரண்பாட்டை கிஞ்சித்தும் கவனத்தில் எடுக்காமல் அலட்சியம் செய்து, வெற்றிக் கோம் எழுப்பி, படையினருக்கு எதிராகச் செயற்பட்டால் சர்வதேச நிறுவனங்களில் இருந்து வெளியேறப் போவதாகவும் எச்சரிக்கை செய்துள்ளமை எத்தகைய ஒரு துன்பத்துக்குள் இலங்கை எதிர்காலத்தில் சிக்கி தவிக்கப்போகின்றது என்பதையே காட்டுகின்றது.

ஆனால் போர் குற்றவாளிகளே இன்றைய இலங்கையின் ஆட்சியாளர்கள். அவர்கள் தம்மைப் பாதுகாத்துக் கொள்வதற்காக இனவாதத்தையும் போலி தேசியவாதத்தையும் மூலோபாயமாக பயன்படுத்தி வருவதன் ஒரு எதிரொலிதான் இது. இந்தச் சிந்தனையுடன் செயற்படும் அவர்களினால், ஒரு போதும் நாட்டைப்பற்றி சிந்தித்து, வளமான ஒரு நாட்டை தூரநோக்கச் சிந்தனையுடன் ஏற்படுத்திக் கொடுக்க முடியாது. அத்தகையவர்களிடம் இருந்து இவ்வாறான கருத்துக்கள் வெளிவருவதில் ஆச்சரியப்படுவதற்கு ஒன்றுமேயில்லை.

பாதிக்கப்பட்ட நாம் கூட இலங்கையைச் சர்வதேசத்தில் இருந்து தனிமைப்படுத்துவதுடாகச் சர்வதேச போர்க் குற்ற விசாரணைக்கான அழுத்தங்களை ஏற்படுத்த முடியும் என்ற அடிப்படையிலேயே அழுத்தங்களை பிரயோகித்து வருகின்றோம்.

அதனால்தான், இலங்கையை ஐ.நா. உறுப்புரிமையை இருந்து நீக்கும்படி சர்வதேச சமூகம் மற்றும் ஐ. நாளை நான் வலியுறுத்தி வருகின்றேன்.

ஆனால், இலங்கையை சர்வதேச அரங்கில் இருந்து தனிமைப்படுத்துமாறு நாம் கோரும் நிகழ்ச்சி நிரலுக்கும் அரசு சர்வதேச அமைப்புக்களில் இருந்து விலக நேரிடும் என்று விடுத்துள்ள எச்சரிக்கையின் பின்னால் இருக்கக்கூடிய நிகழ்ச்சி நிரலுக்கும் இடையில் பெரும் வித்தியாசம் இருக்கிறது.

எமது மக்களுக்கு எதிராக நிகழ்த்தப்பட்ட இனப்படுகொலைக்கு நீதியை பெற்று அதன் மூலம் ஒரு நிலையான அமைதியை இலங்கையில் ஏற்படுத்த நாம் முயற்சிக்கிறோம். ஆனால், தாம் நிகழ்த்திய இனப்படுகொலையில் இருந்து தப்புவதற்கும் தொடர்ந்து எமக்கு எதிராகக் கட்டமைப்பு சார் இனப்படுகொலையை நிகழ்த்துவதற்கும் அரசு முயலுகின்றது.

சர்வதேச அமைப்புக்கள் மற்றும் மனித உரிமை கட்டாடுகளில் இருந்து விலகுவன் மூலம் இவற்றை அடையலாம் என்பது ஆட்சியாளர்களின் எதிர் பார்ப்பு.

சர்வதேச அமைப்புக்களில் இருந்து விலக நேரிடும் என்று அரசு அறிவித்துள்ளமையை நோக்கும் போது 2008 ஆம் ஆண்டு செப்டம்பர் மாதம் கட்டும் போர் நடைபெற்றுக்கொண்டிருந்தபோது சர்வதேச அமைப்புக்கள் மற்றும் மனிதாபிமான அமைப்புக்களை வன்னியில் இருந்து

வெளியேற்றமாறு அரசு பணித்தமை நினைவுக்கு வருகின்றது.

சர்வதேச அமைப்புக்களை வன்னியில் இருந்து வெளியேற்றிவிட்டு சாட்சி இல்லா போர் ஒன்றை நடத்தி எமது மக்களை அரசு இன அழிப்புக்கு உள்ளாக்கியது. அரசு, அப்போது சர்வதேச அமைப்புக்களை வன்னியில் இருந்து வெளியேற்றியபோது பெரும் மனித உரிமை மீறல்கள் இடம்பெறும் என்று எச்சரிக்கை விடுக்கப்பட்டிருந்த போதிலும் ஐ. நா மற்றும் சர்வதேச சமூகம் ஆகியவை Responsibility to Protect (R2P) கோட்டாடுகளுக்கு அமைவாக உரிய முன் ஏற்பாட்டு நடவடிக்கைகளை மேற்கொள்ளாமையே இன அழிப்பு நடைபெறுவதற்கு வழிகோலியது.

இன அழிப்பின் பின்னரும் தமிழ் மக்கள் தமது உரிமைகளுக்காகத் தொடர்ந்து போராடிவரும் நிலையில், எதிர்காலத்தில் மிக மோசமான கட்டமைப்பு சார் இனப்படுகொலை ஒன்றும் ஏனைய மனித உரிமை மீறல்களும் தமிழ் மக்களுக்கு எதிராக இடம்பெறப்போவதற்கான ஒரு முன் அறி குறியாகக் கூட ஜனாதிபதி கோட்டாபய ராஜபக்ஷவின் போர் வெற்றிநாள் அறிவிப்புக்கள் இருந்திருக்கலாம் என்று தோன்றுகிறது.

ஆகவே, முன்னர் போல அல்லாமல் ஐ.நா. மற்றும் சர்வதேச சமூகம் இந்த அறிவிப்பு குறித்து தீவிரமான கவனம் செலுத்த வேண்டும். இதனை அலட்சியம் செய்யாமல் தமிழ் மக்களைப் பாதுகாக்கும் முன் ஏற்பாட்டு நடவடிக்கைகளை மேற்கொள்ள வேண்டும்.

அதேவேளை, நடைபெற்ற இனப்படுகொலையை சர்வதேச ரீதியில் சுயாதீனமாக விசாரணை செய்வதற்கும் காலம் தாழ்த்தாமல் நடவடிக்கைகளை எடுக்க வேண்டும்.

சர்வதேச சுயாதீன விசாரணை ஒன்று நடைபெறுமானால் எமது அப்பாவி சிங்களச் சகோதரர்களுக்கு இறுதிப் போரில் என்ன நடந்தது என்பதை உணர்த்தி, அவர்களின் பௌத்த தர்மம் காட்டும் வழியில் எமக்கான பரிகார நீதியை பெற்று, இணைந்த வடக்கு கிழக்கில் சுய நிர்ணய உரிமையின் அடிப்படையில் தீர்வு ஒன்றிணை காணமுடியும் என்று நம்புகின்றேன்.

இதன் மூலம், சுயாதீன இலங்கையை கட்டியெழுப்பலாம். ஆனால், எமது சில சிங்களச் சகோதரர்கள் நாம் தனிநாட்டை உருவாக்க எத்தனித்து வருவதாக போலி குற்றச்சாட்டுக்களை முன்வைத்து வருகின்றனர். உண்மையில் சிங்கள ஆட்சியாளர்களே வட - கிழக்கிற்கு ஒன்றும் தெற்கிற்கு ஒன்றும் இருவேறு ஆட்சி நிர்வாகங்களை நடத்தி வருகின்றனர். சில தினங்களுக்கு முன்னர் வட - கிழக்கில் முன்னெடுக்கப்பட்ட முள்ளிவாய்க்கால் நினைவுதினத்திற்கும் தெற்கில் நடைபெற்ற போர் வெற்றி தினத்திற்கும் இடையேயான முரண்பாட்டையினுடாக தெட்டத்தெளிவாக இதனைப் புரிந்துகொள்ளலாம்.

தெற்கில் இரண்டு தடவைகள் இளைஞர் கிளர்ச்சிகள் நடைபெற்றிருப்பதுடன் இராணுவத்தினால் மூர்கத்தனமாக கொடுமையான முறையில் பல்லாயிரம் இளைஞர்கள் கொலை செய்யப்பட்டு அவை முடிவுக்கு கொண்டுவரப்பட்டன. இதன்போது உயிர் நீத்த இளைஞர்கள் இன்றுவரை வருடா வருடம் தென் இலங்கையில் நினைவு கூரப்படுகின்றார்கள். ஆனால், போர் வெற்றி விழாக்கள் நடைபெறுவதில்லை.

ஆனால், தமிழ் மக்களின் போரை பொறுத்தவரையில், நினைவுகூரல் நிகழ்வுகள் தடுக்கப்படுவதுடன் போர் வெற்றி விழா தென் இலங்கையில் அதே காலகட்டத்தில் கொண்டாடப்படுகின்றது. நீதித்துறையின் சட்டம் கூட இருவேறாக தென் இலங்கைக்கும் வடக்கு கிழக்கிற்கும் பிரயோகிக்கப்படுகின்றது.

நினைவு கூரல் நிகழ்வுகளில் கலந்து கொண்டவர்கள் மீது கோரோனா தனிமைப்படுத்தல் விதி முறைகள் பாய்கின்றன. ஆனால், தென் இலங்கையில் போர் வெற்றி விழா கொண்டாடுபவர்கள் மீது எந்த சட்டமும் பாய்வதில்லை. ஆகவே, இலங்கைத் தீவை இரண்டாக பிரிக்கும் வகையில் உண்மையாகவே செயற்படுவது யார் என்று கேள்வி கேட்க விரும்புகிறேன்.

ஜனாதிபதி தற்போதுதான் இராணுவத்தில் இல்லை என்பதையும் இந்த நாடு முழுவதற்கும் அதில் வாழும் மக்களுக்கும் பொறுப்புக் கூற வேண்டிய ஓர் உன்னத புதவியை அவர் வகிக்கின்றார் என்பதையும் தயவுசெய்து இனியாவது மனதில் நிலை நிறுத்துவாராக! - என்றுள்ளது.

பாகிஸ்தான் பயணிகள் விமானம் குடியிருப்பு மீது வீழ்ந்து கருகியது



எது' என தெரிவித்ததார் என ஓர் அதிகாரி கூறியுள்ளார்.

விமானக் கட்டுப்பாட்டு அறையில் பதிவுசெய்யப்பட்ட விமானி மற்றும் தகவல் அதிகாரியுடனான உரையாடலில் தரையிறங்க சிறிது நேரம் இருக்கும்போது விமானி "விமானத்தின் இயந்திரம் செயல் இழந்து விட்டது" எனப் பேசியுள்ளார்.

பாகிஸ்தானின் கராச்சி நகரில் ஏயார் பஸ் 320 ரக விமானம் விபத்துக்குள்ளாகி நெரிசல் மிக்க குடியிருப்பு பகுதியில் வீழ்ந்து நொருங்கியது. அதில் பயணம் செய்த 90க்கும் மேற்பட்டவர்கள் உயிரிழந்துள்ளார்கள் என்று அஞ்சப்படுகின்றது. எனினும் நேற்று முன்தினம் வரையில் 37 சடலங்கள் மீட்கப்பட்டன என்று சுகாதாரத்துறை அதிகாரிகள் தெரிவித்தனர்.

பாகிஸ்தானின் லாகூரில் இருந்து கராச்சி நோக்கி வந்த விமானம் கராச்சி ஜின்னா விமான நிலையத்தில் தரையிறங்க முற்பட்டபோது இந்த விபத்து நிகழ்ந்தது. விமானத்தில் 91 பயணிகளும் 8 விமான ஊழியர்களும் இருந்தனர்.

விமானம் கராச்சி விமான நிலையத்தில் தரையிறக்க முயற்சித்தபோது முதல் முயற்சி தோல்வியடைந்துள்ளது. இதையடுத்து விமானத்தை வானில் ஒருமுறை வட்டமடித்துவிட்டு ஒடுதளத்தில் விமானத்தை மீண்டும் தரையிறக்க விமானி முயற்சித்துள்ளார்.

உடனடியாக கட்டுப்பாட்டு அறையில் உள்ள அதி



காரி இரண்டு ஒடுதளங்கள் தயார் நிலையில் இருப்பதாகவும் அதில் எங்கு வேண்டுமானாலும் தரையிறங்கலாம் எனவும் தெரிவித்துள்ளனர்.

அப்போது அங்குள்ள விமானக் கட்டுப்பாட்டு அறையில் இருந்த அதிகாரியிடம் அந்த விமானத்தை இயக்கிய கேப்டன் 'லேண்டிங் கியரில் கோளாறு ஏற்பட்டுள்

விமானம் இரண்டாவது முறை தரையிறங்க முயற்சி செய்தபோது இயந்திரத்தில் கோளாறு ஏற்பட்டதால் ஒடுதளத்தில் தரையிறங்குவதற்கு முன்பாகவே மக்கள் அதிகம் வசித்து வரும் மலிர் நகரின் மாதிரிக் குடியிருப்பு மீது விழுந்து விபத்துக்குள்ளாகியது.

விமானத்தின் முன் இருக்கைகளில் பயணித்த 3 பயணிகள் காயங்களுடன் மீட்கப்பட்டுள்ளனர் என்று உள்ளூர் செய்தி தொலைக்காட்சியில் தகவல் வெளியாகியுள்ளது.

விபத்தில் சிக்கிய விமானத்தில் இருந்து 37 உடல்கள் மீட்கப்பட்டுள்ளன என்று நேற்று முன்தினம் சுகாதாரத்துறை அதிகாரிகள் தெரி

வித்தனர். விமானம் குடியிருப்பு பகுதியில் வீழ்ந்ததால் அதிலிருந்தவர்களும் உயிரிழந்தார்களா என்பது தொடர்பில் அதிகாரிகள் உடனடியாகத் தகவல்கள் எதனையும் வெளியிடவில்லை.

அமெரிக்காவுக்குப் பதிலடி கடுமையானதாக இருக்கும்

சீனா எச்சரிக்கை

கொரோனாவை உலகம் முழுவதும் பரவியதற்கு சீனாதான் காரணம் எனக் குற்றம்சாட்டி, எங்கள் மீது அமெரிக்கா தொடுக்கும் சட்ட நடவடிக்கையை ஏற்க முடியாது. அவ்வாறு சட்டம் ஏதும் அமெரிக்கா கொண்டுவந்தால் எங்களின் பதிலடி கடுமையாக இருக்கும் என அமெரிக்காவை சீனா எச்சரித்துள்ளது.

சீனாவின் வுஹான் நகரின் விலங்குகள் சந்தையிலிருந்து உலகையே அச்சுறுத்தும் கொரோனா வைரஸ் பரவியது என்று சீனா கூறிவருகிறது. ஆனால், இந்த வைரஸ் சீனாவின் ஆய்வகங்களில் செயற்கையாக உருவாக்கப்பட்டது, கரோனா வைரஸைக் கையாண்ட விதத்தில் சீனா வெளிப்படைத்தன்மையுடன் நடக்கவில்லை, உலக நாடுகளுக்கும், அமெரிக்காவுக்கும் ஏற்பட்ட உயிரிழப்பு, பொருளாதார இழப்புக்கு சீனாதான் பொறுப்பேற்க வேண்டும். ஆதலால், சீனாவிடம் இருந்து இழப்பீடு பெறுவதற்காக சட்ட நடவடிக்கை எடுப்போம் என அமெரிக்கா கூறி வருகிறது. இந்த நிலையில் சீன நாடாளுமன்றத்தின் செய்தித்தொடர்பாளர் ஹாங் யேசுயி செய்தியாளர்களிடம் நேற்று முன்தினம் பேசினார். அப்போது அவர் தெரிவித்த தாவது:-

உலகில் கொரோனா வைரஸ் பரவியதற்கும், அமெரிக்காவில் கொரோனா வைரஸ் பரவியதற்கும் சீனாதான் காரணம் என்பதை நாங்கள் ஏற்க முடியாது. இது அடிப்படை ஆதாரமற்ற குற்றச்சாட்டு. இதற்காக அமெரிக்கா எங்கள் மீது சட்ட நடவடிக்கை எடுக்க திட்டமிட்டிருப்பதையும் ஏற்க முடியாது. இது சர்வதேச உறவுகளின் விதிமுறைகளை மீறி சர்வதேச சட்டங்களை மீறி நடப்பதாகும் அமெரிக்கா ஏதேனும் சட்ட நடவடிக்கை

எடுத்தாலோ அல்லது மசோதா கொண்டு வந்தாலோ அதைச் சீனா கடுமையாக எதிர்க்கும். அவ்வாறு அமெரிக்கா ஏதேனும் செய்தால் அதற்குச் சீனா தரப்பில் கடுமையான பதிலடி நடவடிக்கைகள் இருக்கும்

அமெரிக்கா முதலில் மற்ற நாடுகள் மீது குற்றம்சாட்டுவதை நிறுத்த வேண்டும், தன்னுடைய நாட்டில் நிலவும் சொந்தப் பிரச்சினைகள் மீது கவனம் செலுத்த வேண்டும், சொந்தப் பிரச்சினைகளில் இருந்து கவனத்தை திசைதிருப்பும் அமெரிக்காவின் செயல் பொறுப்பானது அல்ல. அமெரிக்காவின் சட்ட நடவடிக்கையையும் ஏற்க மாட்டோம், இழப்பீடு கோருவதையும் ஏற்க முடியாது

கொரோனா வைரஸைப் பொறுத்தவரை சீனா சிறப்பாகச் செயல்பட்டு வைரஸைக் கட்டுப்படுத்தியது. ஏராளமான தியாகங்களைச் செய்து கொரோனா போரில் சீனா வென்றுள்ளது.

சீனாவில் கொரோனா தொற்று ஏற்பட்டதிலிருந்து உலகிற்கு வெளிப்படாத தன்மையுடனே அனைத்து தகவல்களையும் சீனா தெரிவித்துவந்தது. உலக சுகாதார அமைப்புக்கும் அனைத்து தகவல்களையும் கூறினோம், உலக நாடுகளுக்கும் சரியான நேரத்தில் எச்சரிக்கை செய்தோம்.

கொரோனா வைரஸ் சீனாவின் ஆய்வகங்களில் இருந்து பரவியது எனும் குற்றச்சாட்டை ஏற்க முடியாது. இது முழுமையாக அறிவியல் சார்ந்த விடயம். அறிவியல் அறிஞர்கள், ஆய்வாளர்கள், மருத்துவ வல்லுநர்கள் ஆய்வு செய்து அவர்கள் முடிவு செய்யட்டும் இதை அவர்களிடம் விட்டுவிட்டு, நாம் கருத்துக்கள் கூறுவதை விட்டுவிடுவோம். - இவ்வாறு ஹாங் யேசுயி தெரிவித்தார்

பிரபல மாடல் அழகியும் விமான விபத்தில் இறப்பு

பாகிஸ்தானில் இன்று நடைபெற்ற விமான விபத்தில் பிரபல மாடல் அழகி சாரா அபிட் உயிரிழந்தார் என்று அறிவிக்கப்பட்டுள்ளது..

பாகிஸ்தானின் லாகூரில் இருந்து கராச்சி நோக்கி பறந்த விமானம் தரையிறங்குவதற்குச் சற்று முன்னதாக வீழ்ந்து நொருங்கியது. அந்த விமானத்தில் 91 பயணிகள் 8 விமான ஊழியர்கள் பயணித்தனர்.

விபத்துக்குள்ளான விமானத்தில் பாகிஸ்தானைச் சேர்ந்த பிரபல மாடல் அழகி சாரா அபிட்டும் பயணம் செய்தார் என்று தெரிகிறது. இதனால் அவரும் இறந்திருக்கக் கூடும் அஞ்சப்படுகிறது.

பிரபல ஆடை வடிவமைப்பாளர் காதிஜா ஷா டுவிட்டர் பக்கத்தில் இரங்கல் செய்தியை வெளியிட்டதன் மூலம் சாரா



அபிட் அந்த விமானத்தில் பயணம் செய்து உறுதியாகியுள்ளது.

காதிஜா தனது டுவிட்டர் பக்கத்தில் "இன்று நடந்த விமான விபத்தின் மூலம் பேஷன் தொழில் சாரா அபிட்டை இழக்கிறது" என பதவிட்டுள்ளார்.

காதிஜா அவைத் தொடர்ந்து பலரும் தங்களது இரங்கலை தெரிவித்து வருகின்றனர்

52 லட்சத்தையும் தாண்டியபடி முன்னேறுகிறது கொரோனா

உலகம் முழுவதும் கொரோனா வைரஸ் பரவியவர்களின் எண்ணிக்கை 52 லட்சத்தை கடந்தது.

சீனாவின் வுகான் நகரில் கடந்த ஆண்டு டிசம்பர் மாதம் கண்டுபிடிக்கப்பட்ட கொரோனா வைரஸ் தற்போது உலகின் 213 நாடுகள்/ தனியாட்சி நிலங்களுக்குப் பரவியுள்ளது.

இந்தக் கொடிய வைரசுக்கு தடுப்பு மருந்து கண்டுபிடிக்கப்படாத நிலையில் கொரோனா பரவும் வேகமும், அதனால் ஏற்படும் உயிரிழப்புகளும் நாளுக்கு நாள் அதிகரித்துக்கொண்டே செல்கிறது.

இந்த நிலையில், உலகம் முழுவதும் கொரோனா வைரஸ் பரவியவர்களின்

எண்ணிக்கை 52 லட்சத்தை கடந்துள்ளது. தற்போதைய நிலவரப்படி, 52 லட்சத்து 14 ஆயிரத்து 39 பேருக்கு வைரஸ் தொற்று உறுதி செய்யப்பட்டுள்ளது.

வைரசால் பாதிக்கப்பட்டவர்களில் 27 லட்சத்து 84 ஆயிரத்து 893 பேர் சிகிச்சை பெற்று வருகின்றனர். சிகிச்சை பெறாதவர்களில் 45 ஆயிரத்து 598 பேரின் நிலைமை மிகவும் கவலைக்கிடமாக உள்ளது.

இந்த கொடிய வைரசில் இருந்து 20 லட்சத்து 94 ஆயிரத்து 143 பேர் குணம்டைந்துள்ளனர். ஆனாலும், கொரோனா தாக்குதலுக்கு இதுவரை 3 லட்சத்து 30 ஆயிரத்துக்கும் அதிகமானோர் உயிரிழந்துள்ளனர்.

அம்பன் புயலால் மேற்கு வங்கத்தில் ரூ. 1 லட்சம் கோடி மதிப்பில் பாதிப்பு

மேற்கு வங்காளத்தில் அம்பன் புயலால் இந்திய மதிப்பில் 1 லட்சம் கோடி ரூபாய் அளவுக்கு இழப்பு ஏற்பட்டுள்ளதாக அந்த மாநில முதலமைச்சர் மம்தா பானர்ஜி தெரிவித்துள்ளார்.

வங்கக்கடலில் உருவான அம்பன் புயல் கடந்த புதன்கிழமை மேற்கு வங்காளத்தின் தீகா கடற்கரை மற்றும் பங்களாதேஷின் ஹட்டியா தீவுகளுக்கு இடையே யான சுந்தரவன காடுகளையொட்டிய பகுதியில் கரையை கடந்தது.



இந்த புயலால் மேற்கு வங்காள மாநிலம் பெரும் பாதிப்பை சந்தித்துள்ளது. புயலின் போது கடுமையான காற்று மற்றும் கனமழை பெய்தது. இதனால் மரங்கள் வேரோடு சாய்ந்தன.

புயல் காற்றால் வீடுகள் இடிந்து மேற்கூரைகள் பறந்தன. மேலும், மின்கம்பங்கள் சாய்ந்தன. பேருந்துகள், காரர்கள் பைக்குகள் உள்பட பல்வேறு வாகனங்கள்

சேதமடைந்தன.

அம்பன் புயலுக்கு மேற்கு வங்காளத்தில் 80 பேர் உயிரிழந்தனர். மேலும், பலர் படுகாயமடைந்தனர். புயல் மற்றும் கனமழையால் ஆயிரக்கணக்கானோர் தங்கள் வீடுகளை இழந்தனர்.

இதற்கிடையில் புயலால் பாதிக்கப்பட்ட பகுதிகளை இந்தியப் பிரதமர் மோடி மற்றும் மேற்குவங்காள முதல்மந்திரி மம்தா பானர்ஜி உலங்கு வானூர்தி மூலம் இன்று பார்வையிட்டனர். இதன் பின்னர் மேற்குவங்காளத் திற்கு இடைக்கால நிவாரணமாக 1,000 கோடி ரூபாய் அளிப்பதாக பிரதமர் மோடி தெரிவித்தார்.

புயலால் உயிரிழந்தவர்களின் குடும்பங்களுக்கு தலா 2 லட்சம் ரூபாய் வழங்கப்படும் என்றும் பிரதமர் அறிவித்தார்.

இந்த நிலையில், மேற்கு வங்காளத்தில் அம்பன் புயல் மற்றும் கனமழையால் 1 லட்சம் கோடி ரூபாய்க்கும் அதிகமாக இழப்பு ஏற்பட்டுள்ளதாக அம்மாநில முதல் மந்திரி மம்தா பானர்ஜி தெரிவித்துள்ளார்.

28 லட்சம் பேரைக் காப்பாற்றிய இந்தியாவின் பொது முடக்கம்!

இப்படிச் சொல்கிறது மத்திய அரசு

உள்ளிருப்பு முடக்கத்தை சரியான நேரத்தில் அறிவித்ததால் 29 லட்சம் பேர் கொரோனாவால் பாதிக்கப்பட இருந்ததைத் தடுக்க முடிந்தது என்று இந்திய மத்திய அரசு தெரிவித்துள்ளது.

கொரோனா வைரஸ் தொற்று இந்தியாவில் பரவ ஆரம்பித்த நேரத்தில் நாடு தழுவிய முடக்கம் அறிவிக்கப்பட்டது. கடந்த மார்ச் மாதம் 25ஆம் திகதியி இருந்து ஊரடங்கு நடைமுறையில் இருக்கிறது.

தற்போது இந்தியாவில் கொரோனாவால் பாதிக்கப்பட்டோரின் எண்ணிக்கை ஒரு லட்சத்தை தாண்டியுள்ளது. அரசின் நடவடிக்கை சரியில்லாததால்தான் கொரோனா வைரஸ் தொற்று அதிகரித்து வருகிறது என்ற குற்றச் சாட்டு எழுந்த வண்ணம் உள்ளது.

இந்த நிலையில் ஊரடங்கு உத்தரவு பிறப்பிக்கப்பட்டதால்தான் 28 லட்சம் பேர் பாதிக்கப்பட வேண்டியிருந்த நிலை தடுக்கப்பட்டுள்ளதாக மத்திய அரசு தெரிவித்துள்ளது. இதுகுறித்து மத்திய அரசு கூறியிருப்பதாவது:-

80 சதவீதம் இறப்புக்கள் மகாராஷ்டிரா, குஜராத், மத்திய பிரதேசம், மேற்கு வங்காளம் மற்றும் டெல்லி மாநிலத்தில்தான் நிகழ்ந்துள்ளது.

பொது முடக்கத்தால் 14 லட்சம் முதல் 29 லட்சம் வரையிலான பொதுமக்கள் கொரோனா வைரஸ் தொற்றால் பாதிக்கப்பட இருந்தது தடுக்கப்பட்டுள்ளது.

37 ஆயிரம் முதல் 78 ஆயிரம் உயிர்களை காப்பாற்றப்பட்டுள்ளது.

கொரோனா வைரஸ் தொற்றின் தாக்கம் ஐந்து மாநிலங்களில் குறிப்பிட்ட பகுதிகளில் தான் அதிகமாக உள்ளன.

புள்ளி விவரம் அமைச்சகம் மற்றும் இந்திய புள்ளிவிவர நிறுவனம் ஆய்வு ஆகியவை பொது முடக்கம் காரணமாக 20 லட்சம் பேர் நோய் தொற்றில் இருந்தும், 54 ஆயிரம் பேர் உயிரிழப்பில் இருந்தும் காப்பாற்றப்பட்டுள்ளனர் எனத் தெரிவித்துள்ளன.

இந்தியாவின் பொது சுகாதார பவுண்டேசன் 78 ஆயிரம் உயிர்கள் காப்பாற்றப்பட்டுள்ளன எனத் தெரிவித்துள்ளது.

இரண்டு ஆய்வு அமைப்புகள் 23 லட்சம் பேர் நோய்த் தொற்றில் இருந்து பாதுகாக்கப்பட்டனர் எனவும், 68 ஆயிரம் பேர் உயிரிழப்பில் இருந்து காப்பாற்றப்பட்டனர் எனவும் தெரிவித்துள்ளன.

போஸ்டன் கல்சன்டிங் குரூப் ஆய்வின்படி 2.1 லட்சம் உயிர்கள் பாதுகாக்கப்பட்டதாக தெரிவிக்கப்பட்டுள்ளது.

கடந்த நான்கு நாட்களாக தினந்தோறும் ஒரு லட்சத்திற்கும் மேற்பட்ட பரிசோதனை செய்யப்படுகிறது - ஐசிஎம்ஆர் இவ்வாறு மத்திய அரசு தெரிவித்துள்ளது.

நாளொன்று 4 தொழிலாளர்களாவது இந்தியாவில் உயிரிழக்கும் பரிதாபம்

இந்தியாவில் கடந்த மார்ச் 25ஆம் திகதி முடக்க நிலை தொடங்கியதில் இருந்து இதுவரை ஒவ்வொரு நாளும் சராசரியாக நான்கு வெளிமாநிலத் தொழிலாளர்கள் உயிரிழந்து வருவது தெரியவந்துள்ளது.

கொரோனா வைரஸ் பெருந்தொற்றுப் பரவலைக் கட்டுப்படுத்துவதற்காக இந்தியப் பிரதமர் நரேந்திர மோடி நாடு தழுவிய முடக்க நிலையை அறிவித்து 50க்கும் மேற்பட்ட நாட்கள் கடந்துவிட்டன. ஆனால், பிரதமரின் திடீர் அறிவிப்பால், கால அவகாசம் ஏதும் கொடுக்கப்படாமல் பேருந்து மற்றும் ரயில் சேவைகள் நிறுத்தப்பட்டன. இதனால் நாடு முழுவதும் உள்ள வெளிமாநிலத் தொழிலாளர்கள் நூற்றுக்கணக்கான கிலோ மீற்றர்களுக்கு அப்பால் உள்ள தங்களது சொந்த ஊர்களுக்கு நடந்தே செல்லும் நிலை ஏற்பட்டது.

கடந்த மார்ச் 24ஆம் திகதியிலிருந்து இதுவரை எண்ணற்ற வெளிமாநிலத் தொழிலாளர்கள் விபத்துகளில் சிக்கி உயிரிழந்துள்ளனர். இந்தியாவில் முதல் முடக்க நிலை அறிவிக்கப்பட்டது தொடக்கம் இதுவரையிலான காலத்தில், சொந்த ஊர்களுக்கு நடந்து செல்லும்போது ஏற்பட்ட விபத்துகள் மற்றும் மருத்துவ அவசர நிலைகளின் காரணமாக இதுவரை மொத்தம் 208 புலம்பெயர்ந்த தொழிலாளர்கள் உயிரிழந்துள்ளனர்.

கொரோனா வைரஸின் பரவலை கட்டுப்படுத்துவதற்காகவே முடக்க நிலை அறிவிக்கப்பட்டது. மக்கள் வீட்டிலேயே தங்கி, 'சமூக விலகலை' கடைபிடிக்க வேண்டும் என்று பிரதமர் மோடி கேட்டுக்கொண்டார். இருப்பினும், இந்த திடீர் அறிவிப்பால் ஏற்பட்ட குழப்பத்தால் பல்லாயிரக்கணக்கான வெளிமாநிலத்தொழிலாளர்கள் தங்கள் சொந்த ஊர்களுக்கு செல்வதற்காக பேருந்து நிலையங்களிலும், ரயில் நிலையங்களிலும் குவிந்தனர்.

மே 20ஆம் தேதி வரையிலான காலகட்டத்தில், சாலை விபத்துகள் அல்லது தீவிர சோர்வின் காரணமாக 200க்கும் மேற்பட்ட வெளிமாநிலத் தொழிலாளர்கள் உயிரிழந்துள்ளனர்.

பல்வேறு ஊடகச் செய்திகளை அடிப்படையாக கொண்டு பிபிசி மேற்கொண்ட பகுப்பாய்வு ஒன்றில், இந்தியாவில் முடக்க நிலை அறிவிக்கப்பட்டதிலிருந்து இதுவரை 42 பேர் சாலை விபத்துகளிலும், 32 பேர் நீண்ட தூரம் நடந்ததன் விளைவாக ஏற்பட்ட மருத்துவ அவசர நிலையின் காரணமாகவும் உயிரிழந்துள்ளனர். இதைத் தவிர்த்து ஐந்து ரயில் விபத்துகளில் எண்ணற்றவர்கள் உயிரிழந்துள்ளனர்.

சாலை விபத்துகளுக்கு அடுத்ததாக, நீண்டதூரம் நடந்ததன் விளைவாக ஏற்பட்ட மருத்துவ அவசர நிலையால் அதிகம் பேர் உயிரிழந்துள்ளனர். சோர்வின் காரணமாக உயிரிழந்தவர்களில் இளையவர்கள், முதியவர்கள் என அனைத்து வயதுப்பிரிவினரும் அடக்கம்.

மகாராஷ்டிராவின் ஓரங்காபாத் அருகே மே மாதத்தின் தொடக்கத்தில் 16 தொழிலாளர்கள் ரயில் விபத்தில் சிக்கி உயிரிழந்தனர். டைம்ஸ் ஆப் இந்தியா வெளியிட்ட செய்தியின்படி, கிட்டத்தட்ட 40 கிலோ மீற்றர் தூரம் நடந்து சென்றபின், சோர்ந்துபோன தொழிலாளர்கள் ரயில்கள் ஏதும் வரவில்லை என்று கருதி தண்டவாளத்தில் படுத்துறங்கினர். அப்போது, அந்த வழியாக வந்த சரக்கு ரயில் அவர்கள் மீது ஏறி சென்றதில் 20இல் 16 தொழிலாளர்கள் உயிரிழந்தனர்.

மற்றொரு நிகழ்வில், சத்தீஸ்கரின் கோரியா மாவட்டத்தில்

தங்கள் சொந்த ஊரை நோக்கி நடந்து கொண்டிருந்த இரண்டு தொழிலாளர்கள் மீது ரயில் மோதியதில் அவர்கள் உயிரிழந்தனர். இந்த சம்பவம் ஏப்ரல் மாதத்தில் நிகழ்ந்தது. முன்னதாக மார்ச் மாதத்தில், குஜராத் தின் வாபி மாவட்டத்தில் இதேபோல் இரண்டு பெண் தொழிலாளர்கள் உயிரிழந்தனர். இப்படி பல விபத்துக்களில் குறைந்தது 208 தொழிலாளர்கள் இதுவரையில் உயிரிழந்திருக்கின்றனர்.

ஓடும் ரயில்களிலேயே 24 கர்ப்பிணிகள் இந்தியாவில் குழந்தைகளை பெற்றனர்

சொந்த இடங்களுக்குத் திரும்பும் வெளிமாநிலத் தொழிலாளர்கள் மத்தியில் இது நடக்கிறது

இந்தியாவில் ஊரடங்கால் அதிகம் பாதிக்கப்பட்ட வெளி மாநிலங்களைச் சேர்ந்த கூலித் தொழிலாளர்கள் நீண்ட நாள்களின் பின்னர் கடும் சிரமத்தின் மத்தியில் சொந்த ஊர்களுக்குத் திரும்பி வருகின்றனர். அப்படி திரும்புவார்களில் 24 கர்ப்பிணிப் பெண்கள் ரயில்களிலேயே தமது குழந்தைகளைப் பெற்றெடுத்துள்ளனர்.

சொந்த ஊர்களுக்கு செல்ல முடியாமல் தவித்து வந்த வெளிமாநிலத் தொழிலாளர்கள் தற்போது சிறப்பு ரயில்கள் மூலமாகத் தங்களது சொந்த ஊர்களுக்கு அனுப்பி வைக்கப்படுகிறார்கள்.

இப்படி சிறப்பு ரெயிலில் குடும்பத்தோடு பயணம் செய்த நிறைமாதக் கர்ப்பிணி பெண்கள் 24 பேரே ரயில்களிலேயே குழந்தைகளை பெற்றெடுத்துள்ளனர்.

பஞ்சாப்பில் இருந்து சிறப்பு ரயிலில் சத்தீஸ்கருக்கு சென்ற பெண் ஒருவர் அழகான ஆண் குழந்தையை பெற்றெடுத்துள்ளார். இதேபோன்று அகமதாபாத்தில் வேறு ஒரு சிறப்பு ரயிலில் மதுகுமாரி என்ற 27 வயது பெண்ணுக்கு பெண் குழந்தை பிறந்துள்ளது.

இப்படி ரயில்களில் குழந்தையை பெற்றெடுக்க கர்ப்பிணி பெண்களுக்கு ரயிலில் பயணித்த மற்ற பெண்கள் குழந்தைப் பேறுக்கான உதவிகளைச் செய்துள்ளனர். மே 1 மற்றும் 2 ஆகிய திகதிகளில் மட்டும் ரயில்களில் 16 குழந்தைகள் பிறந்துள்ளன.

குழந்தையைப் பெற்றெடுத்த பெண்களுக்கு உடனடியாக மருத்துவ பரிசோதனைகளும் செய்யப்பட்டுள்ளன. இதுபற்றி குழந்தைகளை பெற்றெடுத்த பெண்கள் கூறும்போது, 'ஓடும் ரயிலில் பிரசவமானது புதுவித அனுபவமாகவே இருந்தது' என்று தெரிவித்தனர்.

ஓடும் ரயிலில் தந்தையான கர்ப்பிணி பெண்களின் கணவன்மார்களும் குழந்தை பிறந்த மகிழ்ச்சியை வெளிப்படுத்தினார்கள். சொந்த ஊருக்கு சென்ற பிறகே குழந்தை பிறக்கும் என்ற நம்பிக்கையில் இருந்ததாகவும், ஆனால் ரயிலில் நல்லபடியாக குழந்தை பிறந்துவிட்டது என்றும் தெரிவித்தனர்.

சம்பந்தனையும், சுமந்திரனையும் கட்சியில் இருந்து நீக்குகின்ற நடவடிக்கைகளைத்தான் குலநாயகம் முதலில் எடுக்க வேண்டும்

தமிழரசுக் கட்சியின் நிர்வாக செயலாளர் குலநாயகம், ஜனநாயகவாதியான தந்தை செல்வாவின் பெயரை சொல்லிக்கொண்டு, வேடிக்கை பார்க்காமல், இரா.சம்பந்தனையும், சுமந்திரனையும் கட்சியில் இருந்து நீக்குவதற்கான நடவடிக்கைகளை மேற்கொள்ள வேண்டும் என, தமிழர் விடுதலைக் கூட்டணியின் செயலாளர் நாயகம் வீ.ஆனந்தசங்கரி தெரிவித்துள்ளார்.

தாம் வெளியிட்டுள்ள அறிக்கை ஒன்றிலேயே அவர் இவ்வாறு தெரிவித்திருக்கின்றார். அந்த அறிக்கையில் அவர் மேலும் தெரிவித்தவை வருமாறு:-

தமிழரசுக் கட்சியின் நிர்வாக செயலாளர் குலநாயகம், தன்னுடைய கட்சி சார்ந்த விடயங்களை உட்காங்களுக்கு தெரிவித்திருந்தால், அது அவர் கட்சியின் பிரச்சினை என்று எனது கருத்தை கூற வேண்டிய அவசியம் ஏற்பட்டிருக்காது.

ஆனால் அவர் என்னையும் சுமந்திரனையும் ஒப்பிட்டு என்னை விட ஒரு மோசமான கருத்தை சுமந்திரன் கூறியுள்ளார் எனத் தெரிவித்துள்ளார்.

ஆனால் சுமந்திரன் கூறிய கருத்து வெளிப்படையானது, நேர்மையானது என்று சம்பந்தன் கூறியுள்ளார். அப்படியானால் குலநாயகத்தின் கூற்றுப்படி என்னைவிட மோசமான கருத்தைக்கூறிய சுமந்திரனின் கருத்தை சம்பந்தன் வெளிப்படையானது, நேர்மையானது என்று கூறுவாராயின், என்னுடைய கருத்தும் மிக வெளிப்படையானதும், மிக நேர்மையானதும் என்று சம்பந்தனே ஒத்துக்கொள்ள வேண்டும்.

2004 ஆம் ஆண்டு தமிழர் விடுதலைக் கூட்டணியின் தலைவர் ஆக இருந்த என்னை, தலைவர் பதவியில் இருந்து நீக்குவதற்காக, தமிழர் விடுதலைக் கூட்டணியின் மத்திய செயற்குழு உறுப்பினர்களின் பட்டியலை, விடுதலைப் புலிகளின் அரசியல் துறைபொறுப்பாளர் மறைந்த ச.ப.தமிழ்செல்வனிடம் கொடுத்து, எனக்கு எதிராக நம்பிக்கை இல்லா பிரேரணை கொண்டுவரும்படி மிரட்டப்பட்ட நபர்களில் குலநாயகமும் ஒருவர்.

மிரட்டலுக்கு அடிபணியாது தன்னுடைய மத்திய செயற்குழு உறுப்பினர் பதவியை இராஜினாமா செய்தவர், இன்றைய தமிழரசுக் கட்சியின் செயலாளர் துரைராஜசிங்கம்.

மிரட்டலுக்கு அடிபணிந்து உயிரைப் பாதுகாத்துக் கொள்வதற்காக என் மீது நம்பிக்கை இல்லாப் பிரேரணையைக் குலநாயகம் கொண்டு வந்தார். உயிர் மீது ஆசை உள்ள சாதாரண மனிதர்களின் செயற்பாடு அது. அதற்காக அவர் மீது குற்றம் காணமுடியாது.

ஆனால் நம்பிக்கை இல்லாப் பிரேரணை நிறைவேற்றப்படாமலேயே தமிழர் விடுதலைக் கூட்டணியில் இருந்து குலநாயகம் உட்பட மிரட்டலுக்கு அடிபணிந்த, உயிருக்கு பயந்தவர்கள் வெளியேற்றப்பட்டனர்.

துணிந்தவர்கள் தொடர்ந்தும் இன்று

இப்படி நியாயம் பிளக்கின்றார் ஆனந்தசங்கரி

வரை என்னுடன் தமிழர் விடுதலைக் கூட்டணியிலேயே பயணிக்கின்றனர்.

தமிழீழ விடுதலைப் புலிகள் தமிழ் மக்களின் ஏகப்பிரதிநிதிகள் என்பதை ஏற்றுக்கொள்ளாதபடியால்தான் குலநாயகம் போன்றோர் விடுதலைப் புலிகளை திருப்திப்படுத்துவதற்காக நான் கூறாத பொய்யான தகவல்களை திரித்துக் கூறினார்கள்.

ஒரு ஜனநாயக நாட்டில் ஏகப்பிரதிநிதித்துவம் என்பது சர்வாதிகாரத்துக்கான சொற்களாகும்.

ஈழத்து காந்தி என்று அழைக்கப்பட்ட ஜனநாயக வாதியான தந்தை செல்வாவால் உருவாக்கப்பட்ட உன்னதமான கட்சியே தமிழர் விடுதலைக் கூட்டணியே.

அந்த கட்சியின்தலைவராகிய நானும் இன்றுவரை ஒரு ஜனநாயக வாதியாகவே இருந்து வருகின்றேன். என்னால் சர்வாதிகார கருத்துக்களை ஏற்றக்கொள்ள முடியாது. இருந்தும் தமிழ் மக்களின் இனப்பிரச்சனை சம்பந்தமாக விடுதலைப் புலிகளுடன் மட்டுமே பேச வேண்டும், ஏனைய விடயங்களுக்கு அது பொருந்தாது என்ற கருத்தை அன்று நான் வலியுறுத்தி வந்தேன்.

இந்திய சுதந்திரப் போராட்ட நேரத்தில் மகாத்மா காந்தியையும், மூத்தறிஞர் இராஜாஜி அவர்களையும் ஒப்பிட்டு குலநாயகம் இராஜாஜியின் அரசியல் நாகரிகத்தை விளக்கியுள்ளார்.

அவ்வாறுதான் நானும் அரசியல் நாகரிகத்துடன் செயற்பட்டு வருகின்றேன். இந்தியாவின் சுதந்திரப் போராட்டத்தில் முக்கியமான மகாத்மா காந்தியின் தலைமையிலான அகிம்சை ரீதியிலான அணியும், நேத்தாஜி சுபாஸ் சந்திரபோஸ் தலைமையிலான ஆயுதம் தாங்கிய அணியும் போராட்ட களத்தில் இருந்தன.

சுபாஸ் சந்திரபோஸ் எந்த ஒரு சந்தர்ப்பத்திலும், மகாத்மா காந்தியின் அணியிலுள்ளவர்கள் மீது ஆயுத பலத்தை பிரயோகிக்கவில்லை.

இருவரும் தனித்தனி வழியில் சுமந்திரத்திற்காகப் போராடினார்கள். அதனால் தான் இந்தியாவின் சுதந்திரப் போராட்டம் வெற்றி பெற்றது.

சுமந்திரன் கூறிய கருத்தை இரா.சம்பந்தன் ஏற்றுக்கொள்வார் என எனக்குத்

தெரியும். அதனால்தான் நான் சமீபத்தில் சுமந்திரன் கூறிய கருத்தைப் பாராட்டினேன். தமிழ்த் தேசிய கூட்டமைப்பில் உள்ளவர்கள் விடுதலைப் புலிகள் இருக்கும் வரை சம்பந்தனி னுடைய கருத்திற்கு உடன்பாடானவர்களாக இருந்தும் தங்களுடைய கருத்துக்களை மூடி மறைத்து விட்டுப் புலிகளை அழிப்பதற்காக கூட இருந்தே குழிபறித் தார்கள்.

அதனால்தான் யுத்தம் முடிந்த பின் சம்பந்தன் பயங்கரவாதத்தை ஒழித்தமைக்காக, அன்றைய ஜனாதிபதி மஹிந்த ராஜபக்சைவப் பாராட்டி வாழ்த்துத் தெரிவித்தார். புலிகளைக் கூண்டோடு அழித்து விட்டேன் என்று வீராப்பு



பேசிய சரத்பொன்சேகாவுக்கு ஜனாதிபதி தேர்தலில் ஆதரவும் தெரிவித்தனர்.

இதுதான் சம்பந்தன் தலைமையிலான தமிழ்த் தேசிய கூட்டமைப்பின் உண்மையான நிலைமை. இதைத்தான் சுமந்திரன் அன்று கூறினார். காலம் தாழ்த்தியாவது உண்மையை

ஒத்துக்கொண்டு, சம்பந்தனினதும் கூட்டமைப்பினதும் உண்மைத் தன்மையை தெளிவு படுத்தியமைக்காக சுமந்திரனை நான் பாராட்டினேன்.

இது மற்றவர்களால் வேறுவிதமாகப் பார்க்கப்பட்டு என் மீது விமர்சனங்கள் வந்தன. சுமந்திரன் கூறியது சரி என்று சம்பந்தனும் கருத்து தெரிவித்துள்ளார். ஆனால் சம்பந்தன் மீது எந்த விதமான விமர்சனங்களும் இதுவரை வரவில்லை. இது 'யாரும் இருக்கும் இடத்தில் இருந்து கொண்டால் எல்லாம் செளக்கியமே' என்ற வரிகளுக்கு வலுவூட்டுவதாகும்.

சுமந்திரன் கூறிய கருத்துக்களும், அதை நியாயப்படுத்தி இரா.சம்பந்தன் வெளியிட்ட அறிக்கைகளும், எவருடைய தனிப்பட்ட கருத்துக்களாகப் பார்க்க முடியாது. ஒட்டுமொத்த தமிழ்த் தேசிய கூட்டமைப்பின் கருத்தாகவே பார்க்க வேண்டும்.

ஏனெனில் இருவரும் கூட்டமைப்பில் முக்கிய பதவிகளை வகிக்கின்றார்கள். துணிவிருந்தால் ஜனநாயக வாதியான தந்தை செல்வாவின் பெயரை சொல்லிக்கொண்டு, வேடிக்கை பார்க்காமல் தமிழரசுக் கட்சியின் நிர்வாக செயலாளர் குலநாயகம், இரா.சம்பந்தனையும், சுமந்திரனையும் கட்சியில் இருந்து நீக்குவதற்கான நடவடிக்கைகளை மேற்கொள்ள வேண்டும்.

அப்படி செய்தால் தமிழரசுக் கட்சி குலநாயகம் குறிப்பிடும், இன விடுதலை மற்றும் சுதந்திரத்தை நோக்காக கொண்டு செயற்படுகின்றது என்பதை தமிழ் மக்களும் ஏற்றுக் கொள்வார்கள்.

அதை செய்து விட்டு அடுத்த அறிக்கைக்கு தயாராகுமாறு குலநாயகம் அவர்களை நான் பகிரங்கமாக கேட்டுக் கொள்கின்றேன் - இப்படி அந்த அறிக்கையில் வீ.ஆனந்தசங்கரி குறிப்பிட்டுள்ளார்.

ஹோமாகமைப் பகுதியில் பெண்ணுக்குத் தொற்று?

கொரோனா வைரஸ் நோய் தொற்று அறிகுறிகள் தென்பட்ட பெண் ஒருவர் ஹோமாகமையில் தற்காலிக தங்குமிட விடுதியை திறந்துள்ளார்.

இந்த சம்பவம் தொடர்பான விசாரணைகள் ஆரம்பிக்கப்பட்டுள்ளன.

கொரோனா வைரஸ் நோய் அறிகுறிகள் தென்பட்ட 45 வயதான இந்தப் பெண் 1990 அம்புலன்ஸ் மூலம் கொழும்பு தேசிய வைத்தியசாலையில் அனுமதிக்கப்பட்டுள்ளார்.

இந்த பெண் சம்பந்தமாக நடத்தப்படும் மருத்துவப்பரிசோதனை அறிக்கை நேற்றுக் கிடைக்க இருந்ததாக ஹோமாகமை சுகாதார வைத்திய அதிகாரி ஜகத்

குமார தெரிவித்துள்ளார்.

தங்குமிட விடுதிகள் திறக்கப்படுவது தடை செய்யப்பட்டுள்ள நிலையில், இந்தப் பெண் சட்டவிரோதமாக அதனை திறந்துள்ளார் எனக் கூறப்படுகிறது.

அங்கு சேவையாற்றிய இளைஞர், விடுதியிலேயே தனிமைப்படுத்தப்பட்டுள்ளார்.

மேலும் இந்த பெண்ணுடன் ஆண் ஒருவர் விடுதிக்கு வந்ததார் எனவும் அவர் பாதுகாப்பு படையுடன் சம்பந்தப்பட்ட நபர் எனவும் சந்தேகிக்கப்படுகிறது.

அந்த நபரை கண்டறிய விசாரணைகள் மேற்கொள்ளப்பட்டு வருகின்றன என்றும் கூறப்பட்டது.



SRI MURUGAN

COMMUNICATION & AGENCY POST OFFICE

உலகெங்குமிருந்து

உறவுகளுக்கு உபயோகிகள் பெறிகள் சேவை உடனுக்குடன் அனுப்ப



மூலமாக அனுப்பப்படும் பணத்தை பாதுகாப்பாக எம்மிடம் பெற்று பயன்படையினை பாிசாக வெல்லுங்கள்.

உறவுகளிடமிருந்து அனுப்பிய பணத்தை ஒரு சில நிமிடங்களில் நீங்கள் பெற்றுக் கொள்ள இவையனைத்தையும் ஒரே கூரையின் கீழ்; அதிவிரைவு பாதுகாப்பு நம்பகத் தன்மை.

No.303, K.K.S Road, Jaffna Sri Lanka Tel : 021 222 2670 / 5392
Email : SriMurugan09@gmail.com Fax:021 222 3214
Srimurugan303@gmail.com

தினம் ஒரு தலைப்பு சித்திரப்போட்டி

மலைகளின்
பொருளை
பயனுள்ளதாக
மாற்றுவோம்



படம் 1



படம் 2

**நேற்றைய தினம் அதி
களவான மாணவர்கள்
'சந்தோஷமாக
சமைப்போம்' எனும்
தலைப்பில் சித்திரங்களை
வரைந்து
அனுப்பியிருந்தனர்.
தரமான அனைத்தையும்
பிரசுரிக்க முடியாததால்
மேலதிகமாகத் தெரிவு
செய்யப்பட்ட
சித்திரங்களை
வரைந்தவர்களது பெயர்
விவரம் மாத்திரம்
பிரசுரிக்கப்படுகிறது.**

படம் 1

**பா. தனுபன் - தரம் 6
யாழ்ப்பாணம் இந்துக் கல்லூரி**

படம் 2

**அ. க. ரிஷானன் - தரம் 11
யா/ பரியோவான் கல்லூரி**

**இந்த இரு சித்திரங்களும்
இறுதிப் போட்டிக்குத்
தெரிவு செய்யப்பட்டுள்ளன.
இன்றைய சித்திரப்
போட்டிக்கான தலைப்பு-
'நடனம்'**

வி. சலோமி - தரம் 6
யா/ சுண்டக்குளி மகளிர் கல்லூரி

லோ. சிவயாணு - தரம் 7
யா/ இந்து மகளிர் கல்லூரி

லோ. நித்திவா - தரம் 4
யா/ இந்து ஆரம்பப் பாடசாலை

அருள்நாத் அக்சயன் - தரம் 6
தி/ உவம்மலை விவேகாநந்தா
கல்லூரி

எஸ். பாரதி - தரம் 10
தி/ உவம்மலை விவேகாநந்தா
கல்லூரி

எம். ஏ. ஷெரானி - தரம் 8
தி/ உவம்மலை விவேகாநந்தா
கல்லூரி

இ. லதுஷன் - தரம் 4
யா/ புனித ஜோன் பொஸ்கோ
வித்தியாலயம்

கசிந்திரா கிரிஸ்பின் - தரம் 5
தி/ உவம்மலை விவேகாநந்தா
கல்லூரி

என். கொட்வின் - தரம் 4
தி/ உவம்மலை விவேகாநந்தா
கல்லூரி

செந்தூரன் அபிஷ்கன் - தரம் 4
யா/ மாணிக்கவாசகர் வித்தியாலயம்,
கரவொட்டி

- த. கபிலாஷ் - தரம் 8
தி/ கோணைஸ்வரா இந்துக் கல்லூரி
- டி. ஹரிஸ்மன் - தரம் 8
யா/ புனித பத்திரிசியர் கல்லூரி
- லனுஜன் நவரட்ணம் - தரம் 3
North Bridlewood Junior Public School,
Scarboough, Canada
- இ. கார்த்திகன் - தரம் 8
யாழ்ப்பாணம் இந்துக் கல்லூரி
- க. எழில்நிலவன் - தரம் 6
தி/ உவம்மலை விவேகாநந்தா கல்லூரி
- சி. சிவகலை - தரம் 4
யா/ இடைக்குறிச்சி சிறி சுப்பிரமணிய
வித்தியாலயம்
- மி. லோகித்
தி/ உவம்மலை விவேகாநந்தா கல்லூரி
- எட்டியன் லுகி ஜோன் - தரம் 8
ஓகேஜ சர்வதேச பாடசாலை, வத்தளை
- நி. புதியவர் - தரம் 10
கிளி/ தர்மபுரம் மத்திய கல்லூரி
- ஆர். அஜிஷன் - தரம் 2
தி/ உவம்மலை விவேகாநந்தா கல்லூரி

நடனம்

16 உயிற்று
உடலுக்கு
பாணலர்களுக்கு

**தினம் ஒரு
தலைப்பு**



சித்திரப்போட்டி

**இன்று (23/05/2020) தலைப்பு
நடனம்**

ஒவ்வொரு நாளுக்குரிய தலைப்பும் முதல் நாள் மாலை யில் தரப்படும். அத்தலைப்புக்குப் பொருத்தமான சித்திரத்தை அன்று மாலை 6 மணிக்கு முன்னதாக எமது மின்னஞ்சலுக்கு அனுப்பி வைக்க வேண்டும்.

- * சித்திரத்தினை A4 அளவுள்ள வெள்ளைத்தாளில் வரைய வேண்டும்.
- * சித்திரங்கள் வர்ணத்தில் அல்லது கருப்பு வெள்ளையாக அமையலாம்.
- * தெரிவுசெய்யப்படும் சித்திரங்கள் காலைக்கதிரின் முகப் புத்தகத்தில் பகிரப்படும்.
- * தினமும் தெரிவுசெய்யப்படும் தரமான ஒரு சித்திரம் காலைக்கதிர் பத்திரிகையில் பிரசுரமாகும்.
- * போட்டி முடிவில் பரிசுக்குரிய சித்திரங்களுக்கு பண்பு பரிசில்கள் வழங்கப்படும்.

சித்திரங்கள் தெளிவான முறையில் படம்பிடிக்கப்பட்டு வரைந்த மாணவரின் பெயர், பாடசாலை, தரம், பெற்றோரின் தொலைபேசி இலக்கம் ஆகிய விபரங்களுடன் kalaikkathiredu@gmail.com எனும் மின்னஞ்சல் முகவரிக்கு அனுப்பிவைக்கவும்.

மேலதிக விபரங்களுக்கு: 076 443 8623

மாணவர் பாதுகாப்பு 100 வீதம் உறுதியான பின்னரே பாடசாலைகள் மீள் ஆரம்பமாகும்

அடித்துக் கூறுகிறார் அமைச்சர் அழகப்பெரும

பாடசாலை மாணவர்களைப் பாதுகாப்பதற்கான அரசின் தேசிய வேலைத்திட்டம் குறித்து தவறான வதந்திகளைப் பரப்புவதைத் தவிர்க்குமாறும் கல்வி அமைச்சர் டலஸ் அழகப்பெரும அனைத்து தரப்பினரையும் கேட்டுக்கொண்டுள்ளார்.

மாத்தறையில் நேற்று நடந்த கலந்துரையாடலில் உரையாற்றிய அமைச்சர், இன்றைய தினம் வெளியாகிய அச்சு உட்காங்களில் பாடசாலைகளை ஆரம்பிப்பது தொடர்பில் தவறான அறிக்கைகள் வெளியிடப்பட்டுள்ளன எனத் தெரிவித்தார்.

அவர் அங்கு மேலும் தெரிவித்தவை வருமாறு:-
பாடசாலைகளில் சுகாதார வசதிகளை

மேம்படுத்த அனைத்து பாடசாலைகளுக்கும் அரசு நிதி வழங்கும். பாடசாலைகளுக்கு அகச்சிவப்பு வெப்பமானிகளை அரசு வழங்கும். அத்துடன், தேவையான பிறவசதிகளை பாடசாலைகளின் நிர்வாகம் செய்ய வேண்டும் என்றும் அறிக்கை ஒன்றின் உட்காப் பரிந்துரைக்கப்பட்டுள்ளது.

சுகாதார அறைகளுக்கு அகச்சிவப்பு வெப்பமானிகள், நீரோடும் சிங்குகள்,

படுக்கைகளை வழங்குவதற்கான முடிவு எட்டப்பட்டுள்ளது.

200 க்கும் குறைவான மாணவர்களைக் கொண்ட பாடசாலைகளுக்குத் தேவையான உபகரணங்களைப் பெற 30 ஆயிரம் ரூபாயை வழங்க மதிப்பீடுகள் செய்யப்பட்டுள்ளன.

இந்த திட்டத்திற்காக ஒவ்வொரு மாகாணத்துக்கும் 3 கோடி ரூபா நிதி நேற்று வழங்கப்பட்டது. எனவே பாடசாலைகளை



மீண்டும் திறக்கும்போது பெற்றோர்கள் தேவையற்ற அச்சத்தைக் கொள்ளத் தேவையில்லை. என்றார்.

பல்வேறு அம்சங்களின் அடிப்படையில் வதந்திகளை பரப்புவதைத் தவிர்க்குமாறு அரசியல்வாதிகள் மற்றும் தொழிற்சங்கப் பிரதிநிதிகளை கல்வி அமைச்சர் கேட்டுக்கொண்டார்.

பொலிஸ் நிலையத்துக்குள் புகுந்து அட்டகாசம் புரிந்த இரு சிப்பாய்கள்

மாரவில பொலிஸ் நிலையத்துக்குள் அத்துமீறி புகுந்து அங்குள்ள சொத்துகளுக்கு சேதம் விளைவித்தனர் எனக் கூறப்படும் இராணுவ வீரர்கள் இருவரை, மாரவில பொலிஸார் கைது செய்துள்ளனர்.

இந்த சம்பவம் நேற்று முன்தினம் இரவு 8.00 மணியளவில் இடம்பெற்றுள்ளதாகத் தெரிவிக்கப்படுகிறது.

இவ்விருவரில் ஒருவரின்

தந்தையைப் பொலிஸார் நேற்று கைது செய்துள்ளமையெடுத்து, இவர்கள் பொலிஸ் நிலையம் சென்று குழப்பம் விளைவித்துள்ளனர் என்றும், சொத்துகளையும் சேதப்படுத்தியுள்ளனர் என்றும் தெரிவிக்கப்படுகிறது.

கைது செய்யப்பட்ட சந்தேக நபர்களை, நேற்று மாரவில நீதிமன்றில் ஆஜர்படுத்த பொலிஸார் நடவடிக்கை எடுத்திருந்தனர்.

வரி அதிகரிப்பு

இறக்குமதி செய்யப்படும் சில முக்கிய பொருள்களுக்கான வரி, நேற்று முதல் 6 மாத காலத்துக்கு அமுலாகும் வகையில், அதிகரிக்கப்பட்டுள்ளதாக, நிதி அமைச்சு தெரிவித்துள்ளது.

உருளைக்கிழங்கு, பெரிய வெங்காயம், பருப்பு, ரின் மீன், அப்பிள், பேரிச்சம்பழம், யோகட், மிளகாய் உள்ளிட்ட மேலும் சில பொருள்களுக்கே வரி அதிகரிப்பு மேற்கொள்ளப்பட்டுள்ளது.

ரிஜிடி, சிஜிடி பணிப்பாளர்கள் உள்பட 11 பொலிஸ் அதிகாரிகள் இடமாற்றம்

பயங்கரவாத விசாரணைப் பிரிவு (ரிஜிடி) மற்றும் குற்றப் புலனாய்வுப் பிரிவு (சிஜிடி) ஆகியவற்றின் பணிப்பாளர்கள் உள்பட 11 பொலிஸ் அதிகாரிகளுக்கு இடமாற்றம் வழங்கப்பட்டுள்ளது என்று பொலிஸ்திணைக்களம் அறிவித்துள்ளது.

இந்த இடமாற்றத்துக்கு பொலிஸ் மற்றும் தேர்தல் ஆணைக்குழுக்கள் ஒப்புதல் வழங்கியுள்ளது என்றும் திணைக்களம் குறிப்பிட்டுள்ளது.

இதன்படி 6 மூத்த பொலிஸ் அத்தியட்சகர்கள், 3 பொலிஸ் அத்தியட்சகர்கள் மற்றும் 2 உதவிப் பொலிஸ் அத்தியட்சகர்கள் இவ்வாறு இடமாற்றம் பெறுகின்றனர்.

இந்த நிலையில் குற்றவியல் விசாரணைத் திணைக்களத்தின் பணிப்பாளராக மூத்த பொலிஸ் அத்தியட்சகர் ஜே. அல்விஸ் நியமிக்கப்பட்டுள்ளார்.

யாழ்ப்பாணம்

சுன்னாகம்
021 224 2022

பருத்தித்துறை
021 492 3201

கச்சேரி
021 222 6699

ஆவாங்கால்
021 222 6688

தெல்லிப்பளை
021 224 3737

சாவகச்சேரி
021 227 0700

நெல்லியடி
021 300 6550

கிருபா லேனார்ஸ்



தொலைபேசி இல.
021 222 4353
021 492 3200
071 454 6960

அரச அங்கீகாரம் பெற்ற கனரக (A) சாரதிப் பயிற்சிப் பாடசாலை

கல்விச் சேவையுடன் ஒன்றிய நிறுவனம்

- ★ குறிப்பிடாத காலப்பகுதியில் விரைவான சாரதி அனுமதிப்பத்திரம்.
- ★ மும்மொழிகளிலும் வாகனப் பயிற்சி.
- ★ இரவு நேர வாகனப் பயிற்சி.
- ★ எழுத்தும் பரீட்சைக்கு விசேட வீதி ஒழுங்கு வகுப்புகள்.
- ★ தவணை முறைக் கட்டணங்கள்.
- ★ அசோக் லேடன் பஸ் மூலமான கனரக வாகனப் பயிற்சி.
- ★ சகல கிளைகளிலும் பயிற்சி வகுப்புகள்.

தலைமைக் காரியாலயம்
226, கஸ்தூரியார் வீதி
யாழ்ப்பாணம்.

கிளிநொச்சி
021 228 5505

விசுவமடு
021 320 1515

பூநகரி
021 320 1818

முழங்காவில்
021 300 6544

வவுனியா
024 222 7777

மன்னார்
023 225 1656

யாழ்ப்பாணம், வவுனியா, மன்னார், கிளிநொச்சி

வட மாகாணத்தின் முதல்தர சாரதி பயிற்சிப் பாடசாலை

வெடுக்குநாரி ஆலய நிர்வாகத்தினரின் மீது புதிய பிரிவில் வழக்கு: பிணையில் விடுவிப்பு

வெடுக்குநாரி மலை ஆலய நிர்வாகத்தினருக்கு எதிராக புதிய பிரிவின் கீழ் வவுனியா நீதிமன்றில் தாக்கல் செய்யப்பட்ட வழக்கில் நிர்வாகத்தினர் பிணையில் விடுவிக்கப்பட்டனர்.

நெடுங்கேணி வெடுக்குநாரி மலை மற்றும் அதனை அண்டிய பகுதிகள் தொல்பொருள் திணைக்களத்திற்குச் சொந்தமானது எனத் தெரிவித்து ஆலயத்தில் பொது மக்கள் வழிபடுவதற்குத் தடை ஏற்படுத்தப்பட்டது. இந்நிலையில் பொதுமக்களின் முயற்சியால் வழிபடுவதற்கு விதிக்கப்பட்ட தடை நீக்கப்பட்டது. எனினும் ஆலய வளாகத்தில் கட்டுமானங்களை ஏற்படுத்துவதற்குத் தொல்பொருள் திணைக்களம் மற்றும் நெடுங்கேணி பொலிஸாரால் தடைவிதிக்கப்பட்டது.

இந்நிலையில் வெடுக்குநாரி மலையில் பக்தர்கள் ஏறுவதற்கு வசதியாக இரும்பினால் அமைக்கப்பட்ட ஏணிப்படி ஒன்று அப்பகுதி மக்களால் அண்மையில் பொருத்தப்பட்டது. குறித்த ஏணிப்படி பொருத்தியமைக்கு எதிராக தொல்பொருள் திணைக்களத்தால் ஆலய நிர்வாகத்திற்கு எதிராக நெடுங்கேணிப் பொலிஸ் நிலையத்தில் கடந்த வருடம் ஒக்டோபர் மாதம் முறைப்பாடு ஒன்று பதிவு செய்யப்பட்டிருந்தது.

அந்த முறைப்பாட்டின் அடிப்படையில் ஆலய நிர்வாகத்தினரை நெடுங்கேணி பொலிஸ் நிலையத்திற்கு



வருமாறு பொலிஸாரால் அழைப்பு விடுக்கப்பட்டு விசாரணைகள் இடம்பெற்றிருந்தன. இந்த விடயம் தொடர்பாக தொல்பொருள் திணைக்களத்தால் வவுனியா நீதிமன்றில் வழக்கும் தாக்கல் செய்யப்பட்டிருந்தது. வழக்கு வவுனியா நீதிமன்றில் நீதிமன்றில் கடந்த வருடம் நவம்பர்மாதம் 29 ஆம் திகதி எடுத்துக்கொள்ளப்பட்டது. அப்போது ஆலயத்தின் சார்பில் தலைவர் சசி குமார், செயலாளர் தமிழ்செல்வன், பூசகர் மதிமுகராசா ஆகியோர் முன்னிலையாகியிருந்தனர். நீதிமன்றில் அச்சமயம் ஆஜராகியிருந்த பொலிஸார் புகள் பொருத்தப்பட்ட விடயத்தில் ஆலய நிர்வாகத்தினரைக் கைதுசெய்ய வேண்டும் எனத் தெரிவித்திருந்தனர்.

எனினும் ஆலயம் தொல்பொருள் திணைக்களத்திற்குச் சொந்தமானது என வர்தமானியில் பிரசுரிக்கப்படாமையினால் கைது உத்தரவு வழங்க முடியாது என நீதிபதி தெரிவித்தமைபுடன், மூவரையும் தலா 50 ஆயிரம் ரூபா பெறுமதியான சொந்தப் பிணையில் விடுவித்திருந்தார். இந்த வழக்கு அப்போது நேற்றைய திகதிக்கு ஒத்திவைக்கப்பட்டிருந்தது.

இந்நிலையில் வவுனியா நீதிமன்றில் ஆலய நிர்வாகத்தினர் நேற்று முன்னிலையாகியிருந்தனர்.

எனினும் முன்னர் வழங்கப்பட்டிருந்த வழக்கு இலக்கம் அழைக்கப்பட்டிருக்கவில்லை. புதிய பிரிவின் கீழ் வழக்கு அழைக்கப்பட்டிருந்தது. அதன்படி முன்னிலையாகிய மூவரையும் தலா 50 ஆயிரம் பெறுமதியான சரீர்ப்பிணையில் நீதிமன்றில் விடுவித்தார். எதிர்வரும் செப்டம்பர் 10 ஆம் திகதிக்கு வழக்கு திகதியிடப்பட்டது.

தாம் முன்னைய வழக்கின் தவணைக்கே முன்னிலையாகிய நிலையில் புதிய பிரிவில் வழக்கு தாக்கல் செய்யப்பட்டுள்ளமை தொடர்பாகத் தாம் அறிந்திருக்கவில்லை என்று ஆலய நிர்வாகத்தினர் இதன்போது தெரிவித்திருந்தனர்.

northern PC PARK

வடக்கின் கணினிப்பூங்கா

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.

15 வருடங்களுக்கு மேலாக யாழ் மண்ணில்

Facebook	Northern Pc Park	077 757 0124	021 567 5566
Twitter	NPcpark	077 336 6443	021 222 9581
Instagram	northernpcpark	075 555 7327	021 222 2050
Google+	Northern PC Park	071 777 2377	021 222 0388

Hot Line:- 077 777 1545

யாழ்ப்பாணம் பல்கலைக்கழகத்துக்கு துணைவேந்தரைத் தேடுவதற்குக் குழு

கடந்த ஒரு வருடத்துக்கு மேலாக வெற்றிடமாகவுள்ள யாழ்ப்பாணப் பல்கலைக்கழக துணைவேந்தர் பதவிக்குத் தகுதியுள்ள, பொருத்தமானவர்களை அடையாளங்கண்டு, துணைவேந்தர் பதவிக்கு அவர்களை விண்ணப்பிப்பதற்கு உண்குவிப்பதற்கென பல்கலைக்கழக பேரவையினால் மூன்று மூத்த பேராசிரியர்கள் கொண்ட தேடற்குழு ஒன்று நியமிக்கப்பட்டுள்ளது. இன்று 22 ஆம் திகதி வெள்ளிக்கிழமை இடம்பெற்ற யாழ்ப்பாணப் பல்கலைக்கழக சிறப்புப் பேரவைக் கூட்டத்திலேயே மூன்று மூத்த பேராசிரியர்கள் கொண்ட இந்தக் குழு நியமிக்கப்பட்டுள்ளது. யாழ்ப்பாணப் பல்கலைக்கழக பொறியியல் பீடாதிபதி பேராசிரியர் அ.அற்புதராஜா தலைமையில், வரலாற்றுத் துறை பேராசிரியர் பி.புஷ்பரட்ணம் மற்றும் பௌதிகவியல் துறை பேராசிரியர் பு.ரவிராஜன் ஆகியோர் பேரவையினால் தேடற் குழுவுக்குத் தெரிவு செய்யப்பட்டுள்ளனர். பல்கலைக்கழகங்களில் துணைவேந்தர்களை நியமிப்பதற்கான நிபந்தனைகள் மற்றும் வழிகாட்டுதல்கள் அடங்கிய புதிய சுற்றறிக்கையை இம்மாதம் 4 ஆம் திகதி வெளியிடப்பட்டிருந்தது. அதன் பிரகாரம் யாழ்ப்பாணப் பல்கலைக்கழகப் பதிவாளரால் இம்மாதம் 15 ஆம் திகதி பத்திரிகைகள் வாயிலாக விண்ணப்பம் கோரப்பட்டிருந்தது. துணைவேந்தர் பதவிக்கு விண்ணப்பிப்பதற்கான முடிவு தினம் எதிர்வரும் ஜூன் 9ஆம் திகதி ஆகும். இந்த விண்ணப்பங்கோரலுக்கு தேர்தல் ஆணைக்குழுவின் ஒப்புதல் பதிவாளரால் பெறப்பட்டிருந்தது. சுற்றறிக்கையின் படி துணைவேந்தர் பதவிக்குப் பொருத்தமானவர்களை அடையாளங்கண்டு, அவர்களைத் துணைவேந்தர் பதவிக்கு விண்ணப்பிக்க உண்குவிக்கும் வகையில் பேரவையினால் இன்று தேடற்குழுவும் நியமிக்கப்பட்டிருக்கிறது. இந்தக் குழுவுக்கு அனுபவமும், ஆளுமையும் மிக்க மூத்த பேராசிரியர்கள் நியமிக்கப்பட்டிருப்பதனால், அவர்களின் தேடலில் மிகப் பொருத்தமானவர்கள் துணைவேந்தர் பதவிக்கு விண்ணப்பிப்பார்கள் என எதிர்பார்க்கப்படுவதாகப் பேரவை உறுப்பினர்கள் நம்பிக்கை வெளியிட்டுள்ளனர்.

மீண்டும் வெளிநாடுகளுக்கான துரித தயாரிகள், பொதிகள் சேவை

அசாதாரண சூழ்நிலை காரணமாக முடங்கியிருந்த எமது சேவை மீண்டும் வழமைபோல் அனைத்து நாடுகளுக்கும் 100% பாதுகாப்புடன் நடைபெறுகிறது.

அருள்ஸ் (பிறைவேற்) லிமிடெட்
இல.10 மாநகர சபை புதிய கட்டத் தொகுதி, கஸ்தூரியார் விதி, யாழ்ப்பாணம்.
தொ. பே:-021 222 3536

அருள் குளோபல் எக்ஸ்பிரஸ்
இல.01, பிறவுண் வீதி, நாவலர் வீதிச் சந்தி, யாழ்ப்பாணம்.
தொ. பே:- 021 222 6113

திருட்டுச் சந்தேக நபர் கைது

வேளாண்மைவெட்டும் இயந்திர உதிரிப்பாகங்களை அண்மைக்காலமாக திருடிவந்த ஒருவரை சம்மந்நுறை பொலிஸார் கைது செய்துள்ளனர். அம்பாறை மாவட்டம் சம்மாந்நுறை புதுப்பள்ளி பகுதியில் வேளாண்மை வெட்டும் இயந்திர உதிரிப்பாகங்கள் களவாடப்படுவதாக ஒரு மாதத்திற்கு முன்னர் சம்மாந்நுறை பொலிஸாருக்கு முறைப்பாடு செய்யப்பட்டிருந்தது. பொலிஸார் ஒரு மாதகாலமாக நடாத்திய புலன்விசாரணையின் அடிப்படையில் களவாடப்பட்ட ரூபா 1 இலட்சம் பெறுமதியான வேளாண்மை வெட்டும் இயந்திர உதிரிப்பாகங்கள் சம்மாந்நுறை நகரப்பகுதியில் உள்ள இரும்புக்கடை ஒன்றில் விற்பனைக்காக மறைத்து வைக்கப்பட்ட நிலையில் நேற்று வெள்ளிக்கிழமை மீட்கப்பட்டன. இதேவேளை இவற்றைக் களவாடி இரும்புக் கடைக்கு விற்பனை செய்த அதே பகுதியை சேர்ந்த 26 வயது மதிக்கத்தக்க சந்தேக நபர் ஒருவரும் நேற்றுக் கைதாகியுள்ளார்.